

دانش دارالحدیث کاشتری اثوث

مقدمہ


حضرت مولانا مفتی مظفر حسین صاحب قاضی دارالحدیث
شیخ الحدیث و صدر مفتی دارالعلوم شریک پور

تقریباً

حضرت مولانا مفتی سلطان صاحب قاضی دارالحدیث
صدر مفتی دارالعلوم قلوب ہزارہ سیکٹر

مؤلف

سہیل احمد ڈار



ناشر

مکتبہ النور کم مشورہ بدگام کشمیر

دانداری تسبیح کا شرعی ثبوت

مقدمہ

حضرت مولانا مفتی مظفر حسین صاحب قاسمی دامت برکاتہم العالیہ
شیخ الحدیث و صدر مفتی دارالعلوم سوپور کشمیر

تقریظ

حضرت مولانا مفتی سلطان صاحب قاسمی دامت برکاتہم
صدر مفتی سراج العلوم نواب بازار سرینگر کشمیر

مرتب

سہیل احمد ڈار
کر مشورہ بڈگام کشمیر

ناشر

مکتبہ النور

کر مشورہ بڈگام کشمیر ۱۹۱۱۱۱

7006504759 | 9622656564

جملہ حقوق بحق ناشر محفوظ ہیں۔

نام کتاب : دانہ دار تسبیح کا شرعی ثبوت
 مقدمہ : حضرت مولانا مفتی مظفر حسین صاحب قاسمی دامت برکاتہم العالیہ
 تقریظ : حضرت مولانا مفتی سلطان صاحب قاسمی دامت برکاتہم
 مرتب : سہیل احمد ڈار (کر مشورہ بڈگام)
 قیمت :
 ناشر : مکتبہ النور کر مشورہ بڈگام

ملنے کے پتے

- [۱] مکتبہ مظفر مائسمہ بازار سرینگر کشمیر (7006178887)
 [۲] مکتبہ النور کر مشورہ بڈگام کشمیر (7006504759)
 [۳] مکتبہ محمودیہ پاریوہ بڈگام کشمیر (9797009165)
 [۴] مدینہ بک شاپ چندری لورہ ٹنگمرگ (9596303551)

انتساب

میں اپنی اس طالب علمانہ کاوش کا انتساب

اپنے پیرومرشد

حضرت مولانا مفتی محمد ایوب صاحب نقشبندی

دامت برکاتہم العالیہ

کی طرف کرتا ہوں۔

نوٹ

میں نے پوری کوشش کی ہے کہ اس رسالے میں کسی طرح کی غلطی نہ ہو، مگر پھر بھی ازراہ بشریت کوتاہی کا امکان باقی ہے۔ اگر کسی صاحب کو اس میں کسی قسم کی غلطی نظر آجائے تو براہ کرم ہمیں اطلاع کر دیں تاکہ آئندہ اس کا ازالہ کیا جاسکے انشاء اللہ۔

﴿فہرست مضامین﴾

5	❖ مقدمہ
9	❖ تقریظ
12	❖ پیش لفظ
14	❖ ذکر کی فضیلت
14	❖ آیات قرآنیہ
15	❖ احادیث مبارکہ
21	❖ ہاتھ کی انگلیوں پر اذکار گننے کا ثبوت
22	❖ تسبیح وغیرہ پر اذکار گننے کا ثبوت
22	❖ احادیث مبارکہ
33	❖ صحابہ کرام رضوان اللہ علیہم اجمعین سے ثبوت
37	❖ بزرگان دین رضی اللہ عنہم اور علماء امت رضی اللہ عنہم سے ثبوت
43	❖ فرقہ المحدثیت کے علماء کرام سے ثبوت
47	❖ دانہ دار تسبیح پر اعتراضات کے جوابات
51	❖ ڈیجیٹل تسبیح کا استعمال کا حکم

﴿مقدمہ﴾

فقیہ کشمیر حضرت مولانا مفتی مظفر حسین صاحب قاضی دامت برکاتہم العالیہ

شیخ الحدیث والتفسیر دارالعلوم سوپور کشمیر

ایک کامل مسلمان کو ہر وقت اللہ کے ذکر میں مشغول رہنا چاہیے۔ کبھی دنیا کے کاموں میں مشغول ہوتا ہے تو توجہ ذکر سے ہٹ جاتا ہے۔ لیکن ہاتھ میں تسبیح ہو تو اچانک غفلت دور ہوتی ہے اور یہ پھر ذکر میں مشغول ہوتا ہے اسی لئے تسبیح کو مذکرہ (یاد دلانے والی چیز) کہتے ہیں۔

اللہ تعالیٰ کے مبارک نام کا جو شخص مسلسل ورد رکھتا ہے وہ اس کی لذت حلاوت سرور و خوشی کو محسوس کرتا ہے۔ دلوں کو ذکر سے اطمینان ہوتا ہے۔ اللہ تعالیٰ نے خود ارشاد فرمایا ہے اَلَا بِذِكْرِ اللّٰهِ تَطْمَئِنُّ الْقُلُوبُ (الرعد: ۲۸) آج کل جو بے اطمینانی اور پریشان حالی ہے اس کا علاج یہ ہے کہ ہر حال میں ایک انسان ذکر میں مشغول رہے يَذْكُرُونَ اللّٰهَ قَلِيْمًا وَفَعُوْذًا وَعَلٰى جُنُوْبِهِمْ (ال عمران: ۱۹۱) اصل مقصد اللہ کا ذکر ہے تسبیح صرف ایک معاون و مذکر چیز ہے جس سے متعینہ تعداد پورا کرنے میں سہولت ہوتی ہے۔ تسبیح ہاتھ میں رہتے ہوئے انسان کچھ نہ کچھ کلمات و اذکار ادا کرنے کے لئے آمادہ رہتا ہے۔ جیسے قرآن پاک کا اصل مقصد تلاوت، فہم، تزکیہ، عمل وغیرہ ہے لیکن قرآن میں اعراب (زبر زیر پیش جزم) اور دیگر علامات رکوع وغیرہ حضور صلی اللہ علیہ وسلم کے زمانے میں نہ تھے۔ ان کا اضافہ محض اس لئے ہے تاکہ پڑھنے میں سہولت ہو یا حدیث کا مقصد بھی پڑھنا پڑھانا عمل وغیرہ ہے لیکن حدیث صحیح کو غیر صحیح سے پہچاننے کے لئے مستقل علوم و جود میں آگے پھر حدیث کی قسمیں صحیح، حسن، غریب، موقوف، مرفوع، مقطوع وغیرہ اصطلاحات لکھی گئی۔

مقصد یہ علوم نہیں ہیں اصل مقصد حدیث شریف ہی ہے البتہ یہ اصول و علوم معاون ہیں

کچھ قوموں کو پسند نہیں ہے کہ مسلمان ذکر میں مشغول رہیں لہذا انہوں نے صاف طور پر ذکر سے منع نہیں کیا بلکہ تسبیح رکھنے کو بدعت کہا تا کہ جب وہ تسبیح چھوڑ دے گا تو آہستہ آہستہ ذکر کی مداومت سے بھی دستبردار ہوگا جیسے منکرین حدیث کا اصل مقصد حدیث کا انکار کرنا ہے لیکن انہوں نے انکار کے مختلف بہانے بنائے مثلاً یہ اصطلاحات صحیح، حسن، غریب وغیرہ حضور صلی اللہ علیہ وسلم کے زمانے میں نہ تھیں۔

مشاہدہ میں یہ نظر آرہا ہے کہ اختلافات انگلیوں پر گننے والوں اور تسبیح کے دانوں پر گننے والوں کے درمیان نہیں ہے۔ یہ ایک دوسرے پر نہ طعن کرتے ہیں نہ الزام دیتے ہیں بلکہ ذکر پر مداومت نہ کرنے والوں اور تسبیح پر مداومت کرنے والوں کے درمیان ہے۔ جو ہر وقت اپنی زبان ذکر میں مشغول نہیں رکھتا ہے اسکو دوسروں کا تسبیح کے دانوں پر ذکر کرنا بھی ناپسند ہے اور جرأت کر کے تسبیح ہاتھ میں رکھنے کو ناجائز اور بدعت کہتا ہے۔ حالانکہ ان لوگوں کو بدعت کی تعریف کا بھی علم نہیں ہے۔ بدعت تو وہ چیز ہے جسکا قرون مشہود لہا بالآخر میں تقاضہ تھا اسباب نہ تھے اور مانع تھا اگر یہ تین چیزیں نہ ہوتو اسکو بدعت نہیں کہہ سکتے ہیں۔ تسبیح کا رکھنا بدعت کے دائرے میں نہیں آتا ہے کیونکہ اسکی اصل 'حدیث' (تقریر نبوی) میں موجود ہے۔ علامہ سیوطی رحمہ اللہ لکھتے ہیں 'لم یقل عن احد من السلف ولا من الخلف المنع من جواز عد الذکر بالسبحة' سلف و خلف میں سے کسی بھی قابل اعتماد عالم نے تسبیح پر ذکر کی تعداد شمار کرنے کو بدعت نہیں کہا۔ بلکہ حافظ ابن تیمیہ رحمہ اللہ نے لکھا ہے 'واذا احسنت فیہ النیۃ فهو حسن' اگر اچھی نیت سے تسبیح کے دانوں پر ذکر کیا جائے (یعنی ریاکاری نہ ہو) تو بہت اچھا ہے۔ سعودی عرب کی مرکزی دارالافتاء اللجنة الدائمة میں صاف لکھا ہے کہ ہمیں ایسی کوئی دلیل معلوم نہیں جس سے اسکی ممانعت ثابت ہو۔

احادیث ثریفہ میں اگرچہ انگلیوں پر گننے کی فضیلت آئی ہے لیکن ذرا غور کریں تو یہ چیز بالکل ظاہر ہے کہ تسبیح کے دانوں پر ذکر کرنے سے جس طرح تسبیح کے دانے استعمال ہوتے ہیں اسی طرح انگلیاں بھی استعمال ہوتی ہیں تو تسبیح کے دانوں پر ذکر سے یہ فضیلت بھی حاصل ہوتی ہے۔ حضرات صحابہ رضی اللہ عنہم مثلاً حضرت ابوصفیہ، حضرت سعد بن ابی وقاص، حضرت ابوسعید خدری، حضرت ابودرداء، حضرت ابوہریرہ رضی اللہ عنہ عین دانوں، دھاتوں، گٹھلیوں، کنکریوں پر ذکر کی متعینہ تعداد گنا کرتے تھے۔ مولانا عبدالحی رحمۃ اللہ علیہ نے نزہۃ الفکر میں اسلاف و مشائخ کی تسبیح رکھنے کے بہت سے واقعات نقل کئے ہیں۔ احادیث مبارکہ، صحابہ رضی اللہ عنہم، تابعین رحمۃ اللہ علیہم، مشائخ و اسلاف سے تسبیح کے ثبوت کے باوجود کچھ قوموں نے تسبیح رکھنے کو بدعت کہا ہے تو علماء کرام کی متعدد کتابیں دلائل کے ساتھ منظر عام پر آگئیں۔ جن سے تسبیح رکھنے والوں کو اطمینان ہوا اور شک میں ڈالنے والوں کی زبانیں بند ہو گئیں۔

کشمیر میں لاعلم نا اہل مجتہد ہیں کوئی نہ کوئی سند چھیڑتے رہتے ہیں تو یہ مسئلہ بھی چھیڑ دیا کہ تسبیح رکھنا بدعت ہے۔ ضرورت تھی کہ اردو زبان میں آسان الفاظ میں اس مسئلہ کی وضاحت کی جائے تو ایک طالب علم عزیز سیمل احمد ڈار سلمہ کو اللہ تعالیٰ نے توفیق عطاء فرمائی۔ انہوں نے ایک مختصر مگر جامع مدلل رسالہ مرتب کیا جس میں قاری کو مندرجہ ذیل چیزیں مطالعہ کے لئے ملیں گی۔

۱ ذکر کی فضیلت اسکے متعلق چند آیات اور احادیث مبارکہ ۲ بعض اذکار، انکی تعداد، انکے اوقات اور انکا ثواب ۳ انگلیوں پر اذکار گننے کا ثبوت ۴ تسبیح کے دانوں پر اذکار گننے کا ثبوت ۵ سند کی تحقیق ۶ حافظ ابن حجر، ملا علی قاری، علامہ سبکی، شمس الحق عظیم آبادی کی تحقیق ۷ شیخ البانی صاحب کے اعتراضات کا جوابات ۸ حضرات صحابہ رضی اللہ عنہم محدثین، فقہاء

بزرگان دین رحمہ اللہ ہم سے تسبیح رکھنے کا ثبوت ۹ سعودی عرب کے بعض مشائخ اور علماء سے اسکا ثبوت ۱۰ غیر مقلدین کے بہت سے اہم علماء کرام سے اسکا ثبوت ۱۱ آخر میں اعتراضات کے جوابات۔

یہ ایک طالب علم کی کاوش ہے۔ میں نے انکی خواہش کے مطابق پورا رسالہ پڑھا غور سے پڑھنے والوں کے لئے کافی ہے البتہ جس کے ذہن کا سانچہ ہی یہ بنا ہے کہ ہم کسی کی ماننے کے لئے تیار نہیں ہیں ان کے لئے دفتر کے دفتر بھی نا کافی ہے۔ میرے علم کے مطابق عمل کرنے والوں کے لئے اس میں کافی مواد موجود ہے۔ اللہ تعالیٰ مؤلف و مرتب کی اس سعی کو قبول فرمائے اور اس رسالہ کو امت کے لئے نافع بنائے۔ آمین

(حضرت مولانا مفتی مظفر حسین قاسمی صاحب)

دارالعلوم سوپور کشمیر

۲۹ جمادی اولیٰ ۱۴۳۳ھ

﴿تقریظ﴾

حضرت مولانا مفتی سلطان صاحب قاسمی دامت برکاتہم

صدر مفتی سراج العلوم نواب بازار سرینگر کشمیر

اس بات سے کسی کو انکار نہیں کہ اللہ تعالیٰ کا ذکر کثرت سے مطلوب ہے، لیکن ذکر و اذکار کے لئے انگلیوں کے علاوہ کیا مروجہ داند وارسج کا استعمال جائز ہے یا نہیں؟ اس سلسلے میں یہ بات واضح ہے کہ انگلیوں پر ذکر و اذکار کا شمار کرنا، کھجور کی گٹھلیوں، داند وارسج یا ڈیجیٹل تسبیح کے استعمال سے افضل ہے، چنانچہ رسول اللہ ﷺ سے یہ بات ثابت ہے کہ آپ ﷺ تسبیحات کو ہاتھ سے شمار کرتے تھے۔ حضرت عبد اللہ بن عمرو بن العاص رضی اللہ عنہ فرماتے ہیں کہ میں نے رسول اللہ ﷺ کو تسبیحات اپنے دست مبارک (ابن قدامہ نے فرمایا: اپنے دائیں ہاتھ سے) سے شمار کرتے ہوئے دیکھا (ابوداؤد) دوسری حدیث میں ہے کہ رسول اللہ ﷺ نے فرمایا:

اے ایمان والی عورتوں! تم لا الہ الا اللہ، سبحان اللہ، اللہ اکبر کہا کرو، اور غفلت نہ کرو کہ رحمت خداوندی کو بھلا بیٹھو، اور اپنی انگلیوں کے پوروں پر شمار کرو کیونکہ وہ سوال کئے جائینگے اور بلوائے جائیں گے۔

(اسے احمد، ابوداؤد، ترمذی اور حاکم نے روایت کیا ہے، اور اس کی سند کو امام نووی رحمہ اللہ نے الاذکار میں اور امام عراقی رحمہ اللہ نے تخریج احیاء میں حسن قرار دیا ہے۔

امام شوکانی رحمہ اللہ نے فرمایا: (مسئولات مستنطقات) یعنی کہ وہ اس کی گواہی دیں گی، لہذا اس حیثیت سے انگلیوں سے شمار کرنا، تسبیح اور گٹھلیوں پر شمار کرنے کے مقابلے میں افضل ہے۔

البتہ جہاں تک بات کھجور کی گٹھلیوں، داند وارسج یا ڈیجیٹل تسبیح کی ہے تو اسکے جواز میں

کسی کو اشکال نہیں جیسے کہ مختلف روایات سے یہ بات واضح ہو جاتی کہ آپ ﷺ نے کھجور کی گٹھیوں پر تسبیحات شمار کرنے کی تقریراً اجازت دی۔ علماء نے اسی کے ساتھ دانہ دار تسبیح کو بھی مامق کر دیا۔ اس سلسلے میں علامہ شوکانی رحمۃ اللہ علیہ کی یہ عبارت چشم کشا ہے:

والحدیثان الآخرین يدلان علی جواز عد لتسبیح بالموی والحصى. وكذا بالسبحه لعدم الفارق لتقریرہ صلی اللہ علیہ وسلم للمرأتین عینی دنت، وعدم إكراهه وإلّا رشاد إلی ما هو أفضل لا یما فی الجواز: انظر نبل الأوطار (2/602)

اور دوسری دو حدیثیں گھٹلیوں اور کنکر یوں پر تسبیحات شمار کرنے کے جائز ہونے پر دلالت کرتی ہیں۔ اسی طرح بندھی ہوئی (دانے دار) تسبیح سے بھی، اسلئے کہ رسول اللہ ﷺ نے جوان دو عورتوں کو اس پر (گٹھیوں پر شمار کرنے پر) باقی رکھا اور انکار نہیں فرمایا، تو دونوں (یعنی دانے دار اور بڑا دھاگے کی تسبیح) میں کوئی فرق نہیں۔ افضل بات کی طرف رہنمائی، اصل کے جواز کے منافی نہیں۔

(اسکے بعد علامہ نے صحابہ کرام رضی اللہ عنہم کے حوالے سے گٹھیوں اور کنکر یوں پر تسبیحات شمار کرنے کے کئی آثار نقل کئے ہیں)۔

اسی طرح شیخ محمد بن صالح العثیمین رحمۃ اللہ علیہ بھی فرماتے ہیں کہ مسجد (دانے دار یا ڈیجیٹل تسبیح) کا استعمال حرام و بدعت نہیں (انقاء المذنب ج 3/30)

البتہ اگر یہ دانے دار یا ڈیجیٹل تسبیح ریاء کاری اور دوسروں کے حقوق کی حق تلفی کا سبب بنے تو اس سے بچنا بہتر ہے جیسے بعض لوگ ہاتھ میں تسبیح لئے پھرتے ہیں، نہ کسی کو سلام کرتے ہیں نہ کسی کی سلام کا جواب دیتے ہیں یا وہ ہر طرف نگاہیں اٹھا کر دیکھ رہے ہوتے ہیں، بات کر رہے ہوتے ہیں اور ادھر سے تسبیح بھی گھمار رہے ہوتے ہیں جو کہ ریاء کی طرف لے جانے والی چیزیں ہیں بلکہ بس اوقات دکھاوا زیادہ مقصود ہوتا ہے۔

لیکن اگر یہ خدا کو یاد رکھنے کا ذریعہ بنے جیسے بڑھاپے میں انسان کا ذہن و نگاہ کمزور ہو جاتی ہے تو اس وقت تسبیح ایک معاون کا کام دیتی ہے اسی وجہ سے بعض بزرگ بڑھاپے میں تسبیح گلے میں بھی لٹکاتے تھے تاکہ کہیں گم نہ ہو جائے جیسے کہ مولانا سید نذیر حسین دہلوی رحمۃ اللہ علیہ کے بارے میں واقع مشہور ہے۔ لہذا اس سلسلے میں مقتصدانہ موقف کرنے کی ضرورت ہے۔

دوسری بات یہ کہ تسبیح دین کا کوئی حصہ نہیں ہے کیونکہ اس کا رکھنا کوئی عبادت نہیں ہے۔ بلکہ یہ محض ایک وسیعہ ہے جیسے مسجد کی دوسری منزل پر جانے کے لئے لفٹ یا سیڑھی کا استعمال؛ لہذا اس پر بدعت کا اطلاق ہی غلط ہے۔

زیر نظر رسالہ اس سلسلے میں عزیز م سہیل احمد ذار صاحب کی ایک اچھی اور عمدہ کاوش ہے، جس میں انہوں نے دانہ داروڈیجیٹل تسبیح کے استعمال کے سلسلے میں دلائل و حقائق سے پردہ اٹھ کر صحیح موقف کو واضح کیا ہے۔ اللہ انکے علم و عمل میں برکت عطا فرمائے اور ہمیں کثرت ذکر و فکر اور اخلاص نیت سے نوازے۔ آمین یا رب العالمین

(حضرت مولانا مفتی سلطان (صاحب قاسمی دامت برکاتہم)

۱۳ رجب المرجب ۱۴۴۲ھ

بِسْمِ اللَّهِ الرَّحْمَنِ الرَّحِيمِ

پیش لفظ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ۔
آمین

آج سے تقریباً دو سال پہلے اپنے ہی علاقہ کی ایک مسجد شریف میں بیان کرنے کی غرض سے جانا ہوا۔ بیان کے بعد وہاں کے چند نوجوانوں نے مجھ سے کچھ سوالات پوچھے جن میں ایک سواں تسبیح کے ثبوت کے متعلق تھا۔ میں نے اس وقت جو یاد آیا اس کے مطابق مستدرک حاکم اور صحیح ابن حبان میں موجود حضرت سعد بن ابی وقاص رضی اللہ عنہ کی روایت پیش کی۔ جس سے الحمد للہ وہ اسی وقت مطمئن بھی ہو گئے۔ بعد میں احقر کے ذہن میں یہ بات آئی کہ کیوں نہ فقیہ کشمیر حضرت مولانا مفتی مظفر حسین صاحب قاسمی دامت برکاتہم العالیہ (ناظم اعلیٰ مجلس تحفظ ختم نبوت جموں و کشمیر) کی خدمت میں گزارش کی جائے کہ اگر آپ اس مسئلہ پر ایک محققانہ تحریر لکھ دیں تو ہم جیسے طلباء پر آپ کا مزید ایک اور احسان ہوگا۔ احقر نے حضرت مفتی صاحب کی خدمت میں اپنی گزارش پیش کی۔ جواباً حضرت مفتی صاحب نے اپنی کچھ مصروفیات بیان فرمائیں اور ساتھ ہی مجھ سے یہ ارشاد فرمایا کہ تم ہی اس مسئلے پر ایک تحریر لکھ دو اور بعد میں مجھے وہ تحریر تصحیح کے لئے دکھا دینا۔ میں اپنی کم علمی کی طرف دیکھتا تھا تو ہمت جواب دیتی تھی۔ اب دو سال کے بعد کچھ ہمت بنا کر یہ چند اوراق لکھ کر حضرت مفتی صاحب کی خدمت میں پیش کر دئے۔ حضرت مفتی نے شفقت کا مظاہرہ فرماتے ہوئے حوصلہ افزائی فرمائی اور ساتھ ہی اپنی بہت زیادہ علمی مصروفیات کے باوجود اس چھوٹے سے رسالہ پر ایک محقق اور مدلل مقدمہ تحریر فرمایا۔ اللہ تعالیٰ حضرت مفتی صاحب کو جزائے خیر عطا فرمائے اور آپ کے علم و عمل اور عمر میں برکت عطا فرمائے۔

میں حضرت مولانا مفتی محمد سلطان صاحب قاسمی دامت برکاتہم کا بھی بے حد شکر گزار ہوں جنہوں نے اس رسالہ پر اپنا قیمتی وقت نکال کر ایک علمی و فکری تقریب لکھ کر اس رسالے کی قدر و قیمت اور بڑھا دی۔ اللہ پاک حضرت مفتی صاحب کے علم و عمل میں برکت عطاء فرمائے۔

نیز میں اپنے استاذ محترم حضرت مولانا سید شاہ نواز امین بخاری حفظہ اللہ کا بھی بے حد مشکور ہوں۔ جنہوں نے اس رسالے کے مرتب کرنے میں میری کافی مدد فرمائی۔ اللہ پاک حضرت کے علم و عمل میں بھی برکت عطا فرمائے اور آپ کا سایہ ہمارے سر پر تادیر قائم و دائم رکھے۔

اللہ پاک احقر کی اس حقیر سی کوشش کو اپنی بارگاہ میں قبول فرمائے اور اسے میرے لیے، میرے والدین کے لیے اور میرے اساتذہ کرام کے لیے ذخیرہ آخرت بنائے۔ آمین۔

وَصَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَ عَالِيْهِ وَصَحْبِهِ وَسَلَّمَ

سمیل احمد ڈار

خادم مکتبہ النور کر مشورہ بڈگام

۱۶ رجب المرجب ۱۴۳۳ھ بعد نماز فجر

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ وَعَلَى آلِهِ وَصَحْبِهِ وَمَنْ تَعَلَّمَهُ بِإِحْسَانٍ إِلَى يَوْمِ الدِّينِ - اَعْبَادُ!

ذکر ایک عظیم عبادت ہے۔ ذکر تمام عبادتوں کا خلاصہ ہے کیونکہ تمام عبادات کا مقصد یہی ہے کہ بندہ ہر وقت اپنے رب کی یاد میں لگا رہے۔ ذکر کی فضیلت اور اہمیت کے لئے یہ بات کافی ہے کہ جو بندہ بھی اللہ رب العزت کے ذکر میں مشغول ہوتا ہے خود اللہ رب العزت اسے یاد رکھتا ہے اور ملاء اعلیٰ میں اس کا ذکر کرتا ہے جیسا کہ صحیح احادیث میں اس کی تصریح آئی ہے۔ ذکر قرب الہی اور درجات عالیہ کے حصول کا سبب ہے اور اس سے ذکر کے دل میں ہمیشہ اطمینان رہتا ہے۔ اب جب ذکر الہی کہ وجہ سے بندہ کو یہ انعامات نصیب ہوتے ہیں تو ہر مسلمان کو چاہیے کہ ہر وقت اپنی زبان کو اللہ پاک کے ذکر کے ساتھ تر رکھے۔

یوں تو قرآن و حدیث میں بے شمار مواقع پر ذکر کی رغبت اور فضیلت بیان کی گئی ہے۔ اب اسے اختصار کے طور پر یہاں چند قرآنی آیات اور چند احادیث مبارکہ پیش خدمت ہیں۔

﴿ذکر کی فضیلت کے متعلق چند آیات قرآنیہ﴾

[۱] فَادْكُرُونِيْ اَذْكُرْكُمْ وَاَشْكُرْوا لِيْ وَلَا تَكْفُرُوْا (البقرة: ۱۵۲)

ترجمہ: پس مجھے یاد کرو، میں تمہیں یاد رکھوں گا۔ اور میرا شکر ادا کرو اور میری ناشکری نہ کرو۔

[۲] وَالذَّاكِرِيْنَ اللّٰهَ كَثِيْرًا وَالذَّاكِرَاتِ اَعَدَّ اللّٰهُ لَهُمْ مَغْفِرَةً وَّ اَجْرًا عَظِيْمًا

(الاحزاب: ۳۵)

ترجمہ: اللہ کا کثرت سے ذکر کرنے والے مرد اور ذکر کرنے والی عورتیں، ان سب کے لئے اللہ نے مغفرت اور شاندار اجر تیار کر رکھا ہے۔

[۳] لَا يَذْكُرُ اللَّهُ تَطْمَئِنُّ الْقُلُوبُ (الرعد: ۲۸)

ترجمہ: یاد رکھو صرف اللہ کا ذکر ہی وہ چیز ہے جس سے دلوں کو اطمینان نصیب ہوتا ہے۔

[۴] وَادْكُرُوا اللَّهَ كَثِيرًا لَّعَلَّكُمْ تُفْلِحُونَ (الجمعة: ۱۰)

ترجمہ: اللہ کا ذکر کثرت سے کیا کرو تا کہ تمہیں فلاح نصیب ہو۔

[۵] وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ (العنکبوت: ۲۵)

ترجمہ: اللہ کا ذکر سب سے بڑی چیز ہے۔ جو کام تم کرتے ہو، اللہ اس سب کو جانتا ہے۔

[۶] يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا (الاحزاب: ۴)

ترجمہ: اے ایمان والو! اللہ کو خوب کثرت سے یاد کیا کرو۔

نوٹ: ان آیات مبارکہ کا ترجمہ شیخ الاسلام حضرت مولانا مفتی محمد تقی عثمانی دامت برکاتہم

العالیہ کے آسان ترجمہ قرآن سے لیا گیا۔

﴿ذکر کی فضیلت کے متعلق چند احادیث مبارکہ﴾

[۱] حضرت ابو ہریرہ رضی اللہ عنہ فرماتے ہیں کہ حضرت رسول اللہ صلی اللہ علیہ وسلم نے ارشاد فرمایا:

يَقُولُ اللَّهُ تَعَالَى أَنَا عِنْدَ ظَنِّ عَبْدِي بِي وَأَنَا مَعَهُ إِذَا ذَكَرَنِي فَإِنْ ذَكَرَنِي فِي نَفْسِهِ ذَكَرْتُهُ فِي نَفْسِي وَإِنْ ذَكَرَنِي فِي مَلَأٍ ذَكَرْتُهُ فِي مَلَأٍ خَيْرٍ مِنْهُمْ، وَإِنْ تَقَرَّبَ إِلَيَّ بِشِبْرٍ تَقَرَّبْتُ إِلَيْهِ ذِرَاعًا، وَإِنْ تَقَرَّبَ إِلَيَّ ذِرَاعًا تَقَرَّبْتُ إِلَيْهِ بَاعًا، وَإِنْ أَتَانِي يَمْسِي أَتَيْتُهُ هَرَوَلَةً۔

(صحیح البخاری۔ کتاب التوحید، رقم: ۱۰۷۱، صحیح مسلم۔ کتاب الذکر و تہجد، رقم: ۶۸۰۵)

ترجمہ: اللہ تعالیٰ ارشاد فرماتے ہیں۔ میں بندے کے ساتھ ویسا ہی معاملہ کرتا ہوں جیسے کہ

وہ میرے ساتھ گمان رکھتا ہے اور جب وہ مجھے یاد کرتا ہے تو میں اس کے ساتھ ہوتا

ہوں۔ پس اگر وہ مجھے دل میں یاد کرتا ہے تو میں بھی اس کو اپنے دل میں یاد کرتا ہوں اور اگر

وہ میرا مجمع میں ذکر کرتا ہے تو میں اس مجمع سے بہتر (یعنی فرشتوں کے) مجمع میں اس کا ذکر کرتا ہوں۔ اگر بندہ میری طرف ایک باشت متوجہ ہوتا ہے تو میں ایک ہاتھ اس کی طرف متوجہ ہوتا ہوں اور اگر وہ میری طرف ایک ہاتھ متوجہ ہوتا ہے تو میں دو ہاتھ ادھر متوجہ ہوتا ہوں اور اگر وہ میری طرف چل کر آتا ہے میں اس کی طرف دوڑ کر آتا ہوں۔

[۲] حضرت ابو ہریرہ رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

لَا يَقْعُدُ قَوْمٌ يَذْكُرُونَ اللَّهَ إِلَّا حَفَّتْهُمُ الْمَلَائِكَةُ وَغَشِيَتْهُمُ الرَّحْمَةُ وَنَزَلَتْ عَلَيْهِمُ السَّكِينَةُ وَذَكَرَهُمُ اللَّهُ فِيمَنْ عِنْدَهُ۔

(صحیح مسلم۔ کتاب الذکر والدعاء: رقم: ۶۸۵۵، جامع

ترمذی۔ نواد الدعوات: رقم: ۳۳۷۸، مشکوٰۃ: ص ۱۷۱، کتاب الدعوات: رقم: ۲۲۶)

ترجمہ: جب بھی لوگ اللہ تعالیٰ کے ذکر کے لئے بیٹھتے ہیں، فرشتے انہیں ڈھانپ لیتے ہیں اور رحمت ان کو ڈھانک لیتی ہے اور سکینہ ان پر نازل ہوتی ہے اور اللہ تعالیٰ ان کا ذکر اپنی مجلس میں فرماتے ہیں۔

[۳] حضرت ابو موسیٰ اشعری رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

مَثَلُ الَّذِي يَذْكُرُ رَبَّهُ وَالَّذِي لَا يَذْكُرُهُ مَثَلُ الْحَيِّ وَالْمَيِّتِ۔

(صحیح البخاری۔ کتاب الدعوات: رقم: ۶۰۶۰، مشکوٰۃ: ص ۱۷۱، کتاب

الدعوات: رقم: ۲۲۶۳)

ترجمہ: جو شخص اللہ پاک کا ذکر کرتا ہے اور جو نہیں کرتا ان دونوں کی مثال زندہ اور مردہ کی سی ہے کہ ذکر کرنے والا زندہ ہے اور ذکر نہ کرنے والا مردہ ہے۔

[۴] حضرت معاذ بن جبل رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

مَاعَمِلَ آدَمِيٌّ عَمَلًا قَطُّ أَنْجَى لَهُ مِنْ عَذَابِ اللَّهِ مِنْ ذِكْرِ اللَّهِ۔

(مسند احمد: رقم: ۲۲۱۳۲، مستدرک علی الصحیحین۔ کتاب الدعاء: رقم: ۱۸۲۵، معجم

(الکبیر للطبرانی: رقم: ۱۷۱۰۹)

ترجمہ: اللہ کے ذکر سے بڑھ کر کسی آدمی کا کوئی عمل عذابِ قبر سے زیادہ نجات دینے والا نہیں ہے۔^۱

[۵] حضرت ابو ہریرہ رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ

ترجمہ: ساتھ آدمی ہیں جن کو اللہ تعالیٰ اپنے رحمت کے سایہ میں اس دن جگہ عطاء فرمائے گے جس دن اُس سایہ کے علاوہ کوئی سایہ نہ ہوگا۔ (ان میں ایک شخص وہ بھی ہوگا) فرما یا وَرَجُلٌ ذَكَرَ اللَّهَ خَالِيًا ففَاضَتْ عَيْنَاهُ۔ جو اللہ کا ذکر تنہائی میں کرے اور آنسو بہنے لگیں۔

(صحيح البخاري: كتاب الزكوة: رقم: ۱۷۰۵، صحيح مسلم: كتاب الزكوة: رقم: ۲۳۸۰)

مذکورہ بالا آیات قرآنیہ اور احادیث شریفہ سے یہ بات صاف معلوم ہوتی ہے کہ ذکر کی بہت ہی فضیلت اور اہمیت ہے۔

یوں تو مسلمان کی زبان ہر وقت اللہ کے ذکر میں مشغول ہونی چاہیے البتہ کتب احادیث میں بہت ساری احادیث ایسی ملتی ہیں جن میں حضرت نبی اکرم صلی اللہ علیہ وسلم نے بعض اذکار تعداد کے اعتبار سے بیان فرمائے ہیں اور کسی جگہ بعض اذکار کے لئے مختلف اوقات بھی بیان فرمائے ہیں۔ ان میں چند احادیث مبارکہ ملاحظہ فرمائیں

^۱ امام حاکم رحمہ اللہ نے اس روایت کو صحیح کہا ہے اور علامہ ذہبی رحمہ اللہ نے ان کی موافقت کی ہے۔

(المستدرک علی الصحیحین۔ کتاب اللہ: رقم: ۱۸۲۵)

✽ حافظ ابن حجر عسقلانی رحمہ اللہ نے اس روایت کو حسن کہا ہے (معجم الزوائد: رقم: ۱۵۳۵)

✽ امام بیہقی رحمہ اللہ اس روایت کے بارے میں فرماتے ہیں۔

رواہ الطبرانی و رجالہ رجال الصحیح (معجم الزوائد: رقم: ۱۶۷۳)

[۱] حضرت ابو ہریرہ رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

مَنْ قَالَ سُبْحَانَ اللَّهِ وَبِحَمْدِهِ، فِي يَوْمٍ مِثْلَ مَرَّةٍ، حُطَّتْ خَطَايَاهُ، وَإِنْ كَانَتْ مِثْلَ زَبَدِ الْبَحْرِ۔ (صحیح البخاری: کتاب الدعوات: رقم: ۶۱۵۸، صحیح مسلم: کتاب الدعوات: رقم: ۶۸۳۲)

ترجمہ: جس شخص نے ایک دن میں سو مرتبہ سُبْحَانَ اللَّهِ وَبِحَمْدِهِ (پاک ہے اللہ تعریف کے ساتھ) کہا اس کے گناہ مٹا دیئے جاتے ہیں اگرچہ سمندر کے جھاگ کے برابر ہی ہوں۔

[۲] حضرت ابو ہریرہ رضی اللہ عنہ فرماتے ہیں

أَنَّ فُقَرَاءَ الْمُهَاجِرِينَ أَتَوْا رَسُولَ اللَّهِ ﷺ، فَقَالُوا: ذَهَبَ أَهْلُ الدُّنْيَا بِالذَّرَجَاتِ الْعُلَى، وَالنَّعِيمِ الْمُقِيمِ، فَقَالَ: وَمَا ذَاكَ؟ فَقَالُوا: يُصَلُّونَ كَمَا نُصَلِّي، وَيَصُومُونَ كَمَا نَصُومُ، وَيَتَصَدَّقُونَ وَلَا نَتَصَدَّقُ، وَيَعْتِقُونَ وَلَا نَعْتِقُ، فَقَالَ رَسُولُ اللَّهِ ﷺ: أَفَلَا أَعْلَمُكُمْ شَيْئًا تُذَرِّكُونَ بِهِ مَنْ سَبَقَكُمْ، وَتَسْبِقُونَ بِهِ مَنْ بَعْدَكُمْ، وَلَا يَكُونُ أَحَدٌ أَفْضَلَ مِنْكُمْ إِلَّا مَنْ صَنَعَ مِثْلَ مَا صَنَعْتُمْ؟ قَالُوا: بَلَى يَا رَسُولَ اللَّهِ، قَالَ: تُسَبِّحُونَ وَتَحْمَدُونَ وَتُكَبِّرُونَ، ذُبُرَ كُلِّ صَلَاةٍ ثَلَاثًا وَثَلَاثِينَ مَرَّةً

(صحیح مسلم: کتاب المساجد: رقم: ۱۳۳۷، ریاض الصالحین: رقم: ۵۷۳)

ترجمہ: حضرت رسول اللہ صلی اللہ علیہ وسلم کی خدمت میں ایک مرتبہ فقراء مہاجرین جمع ہو کر حاضر ہوئے اور عرض کیا یا رسول اللہ صلی اللہ علیہ وسلم! یہ مالدار سارے بلند درجے لے اٹھے اور ہمیشہ کن رہنے والی نعمت انہیں کی جسے میں آگئی۔ حضرت نبی اکرم صلی اللہ علیہ وسلم نے فرمایا کیوں؟ انہوں نے عرض کیا: نماز روزہ میں تو یہ ہمارے شریک کہ ہم بھی کرتے ہیں یہ

بھی، اور مامدار ہونے کی وجہ سے یہ لوگ صدقہ کرتے ہیں، غلام آزاد کرتے ہیں اور ہم ان چیزوں سے عاجز ہیں۔ حضرت نبی اکرم ﷺ نے ارشاد فرمایا: میں تمہیں ایسی چیز بتاؤں کہ تم اس پر عمل کر کے ان لوگوں کو پکڑ لو گے جو تم سے آگے جا چکے ہیں۔ اور بعد والوں سے بھی آگے بڑھے رہو گے اور کوئی شخص تم سے اس وقت تک افضل نہ ہو مگر جو تم جیسے عمل نہ کرے۔ فقراء و مہاجرین ﷺ نے عرض کیا ضرور بتا دیجئے۔ حضرت نبی اکرم ﷺ ان سے ارشاد فرمایا۔ ہر نماز کے بعد سُبْحَانَ اللّٰهِ، الْحَمْدُ لِلّٰهِ، اللّٰهُ أَكْبَرُ ۳۳/۳۳ مرتبہ پڑھ لیا کرو۔

[۳] حضرت ام ہانی رضی اللہ عنہا فرماتی ہیں۔

مَرَّ بِي رَسُولُ اللَّهِ ﷺ ذَاتَ يَوْمٍ، فَقُلْتُ: يَا رَسُولَ اللَّهِ، إِنِّي قَدْ كَبِرْتُ وَضَعُفْتُ، أَوْ كَمَا قَالَتْ، فَهَرْنِي بِعَمَلٍ أَعْمَلُهُ وَأَنَا جَالِسَةٌ، قَالَ: سَبِّحِي اللَّهَ مِائَةً تَسْبِيحَةً، فَإِنَّهَا تَعْدِلُ لَكَ مِائَةَ رَقَبَةٍ تُعْتَقِينَهَا مِنْ وَلَدِ إِسْمَاعِيلَ، وَاحْمَدِي اللَّهَ مِائَةً تَحْمِيدَةً، تَعْدِلُ لَكَ مِائَةَ فَرَسٍ مُسَرَّجَةٍ مُلَحَمَةٍ تَحْمِلُنَّ عَلَيْهَا فِي سَبِيلِ اللَّهِ، وَكَبِّرِي اللَّهَ مِائَةً تَكْبِيرَةً، فَإِنَّهَا تَعْدِلُ لَكَ مِائَةَ بَدَنَةٍ مُقَلَّدَةٍ مُتَقَبَّلَةٍ، وَهَلِّلِي اللَّهَ مِائَةً تَهْلِيلَةً۔۔۔ تَمْلَأُ مَا بَيْنَ السَّمَاءِ وَالْأَرْضِ۔^۱

(مسند احمد، رقم: ۲۶۹۱۱، مجمع الروايات، رقم: ۱۶۸۶۷)

ترجمہ: ایک مرتبہ حضرت نبی اکرم ﷺ میرے پاس تشریف لائے۔ میں نے عرض کیا: یا رسول اللہ ﷺ! میں بوڑھی ہو گئی ہوں اور ضعیف ہوں، کوئی عمل ایسا بتا دیجئے کہ بیٹھے بیٹھے کرتی رہا کروں۔ آپ ﷺ نے ارشاد فرمایا سُبْحَانَ اللّٰهِ سو مرتبہ پڑھا کرو اس کا ثواب ایسا ہے گویا تم نے سو عرب غلام آزاد کئے، الْحَمْدُ لِلّٰهِ سو مرتبہ پڑھا کرو اس

^۱ انام شمس رضی اللہ عنہ نے اس روایت کو حسن کہا ہے (مجمع الروايات، رقم: ۱۶۸۶۷)

کا ثواب ایسا ہے گویا تم نے سو گھوڑے مع سامان وغیرہ جہاد میں سواری کے لئے دئے، اللہ اکبر سو مرتبہ پڑھا کرو اس کا ثواب ایسا ہے گویا تم نے سواونٹ قربانی میں ذبح کئے اور وہ قبول ہو گئے اور لا الہ الا اللہ سو مرتبہ پڑھا کرو، اس کا ثواب تو تمام آسمانوں اور زمین کے درمیان کو بھر دیتا ہے۔

[۳] حضرت ابو ہریرہ رضی اللہ عنہ فرماتے ہیں کہ حضرت نبی اکرم صلی اللہ علیہ وسلم نے ارشاد فرمایا:

مَنْ قَالَ حِينَ يُصْبِحُ وَحِينَ يُمَسِّي سُبْحَانَ اللَّهِ وَبِحَمْدِهِ مِائَةً مَرَّةً لَمْ يَأْتِ أَحَدٌ يَوْمَ الْقِيَامَةِ بِأَفْضَلَ مِمَّا جَاءَ بِهِ إِلَّا أَحَدًا قَالَ مِثْلَ مَا قَالَ أَوْ زَادَ عَلَيْهِ۔

(صحیح مسلم: کتاب اللہ، ذکر والدعاء، رقم: ۶۸۴۳، مسند احمد: رقم: ۱۸۳۵)

ترجمہ: جس شخص نے صبح اور شام کو سُبْحَانَ اللَّهِ وَبِحَمْدِهِ سو سو مرتبہ پڑھا تو کوئی شخص قیامت کے دن اس سے افضل عمل لے کر نہیں آئے گا سوائے اس شخص کے جو اس کے برابر یا اس سے زیادہ پڑھے۔

اوپر نقل کردہ احادیث سے یہ بات صاف معلوم ہوتی ہے کہ شریعت میں بعض اذکار گنتی کے ساتھ بھی مطلوب ہیں۔ اب سوال یہ ہے کہ یہ تعداد کس طرح پوری کی جاسکتی ہے۔ اس کے لئے شریعت نے مختلف طریقے بتلائے ہیں۔ جیسے کہ ۱۔ ہاتھ کی انگلیوں سے ۲۔ کنکریوں، کچھو یا کسی اور چیز کی ٹٹھیوں سے یا اسی طرح دانے دار تسبیح کے ذریعہ سے۔ اب ہر شخص کو ان میں سے جو سا طریقہ آسان لگے وہ اس طرح اذکار کی تعداد پوری کر سکتا ہے۔ کیونکہ یہ سب چیزیں معاون ہیں اصل مقصد اللہ کا ذکر ہے۔ ان سے اذکار کی متعینہ تعداد پورا کرنے میں سہولت ہوتی ہے۔

﴿ہاتھ کی انگلیوں پر ازکار گننے کا ثبوت﴾

[۱] حضرت یسیرہ رضی اللہ عنہا جو مہاجرات رضی اللہ عنہن (ہجرت کرنے والیوں میں سے) تھیں وہ فرماتی ہیں کہ حضرت نبی اکرم ﷺ نے ہم سب سے ارشاد فرمایا۔ عَلَيْنَا بِالتَّسْبِيحِ وَالتَّهْلِيلِ وَالتَّقْدِيسِ وَاعْقُذْ بِالْأَنَامِلِ فَإِنَّهُنَّ مَسْئَلَاتٌ مُسْتَنْطَقَاتٌ^۱

(جامع ترمذی۔ باب الدعوات: رقم: ۳۵۸۳، مستدرک حبی الصحیحین۔ کتاب الدعاء،

والنکبیر: رقم: ۲۰۰۶، صحیح ابن حبان: رقم: ۸۵۲)

ترجمہ: تسبیح (سبحان اللہ) تہلیل (لا الہ الا اللہ) اور تقدیس (سبحان الملک القدوس 'یا سبوح قدوس ربنا ورب الملائکۃ والروح) کو اپنے اوپر لازم کر لو اور ان کو انگلیوں پر گنا کرو۔ کیونکہ ان سے (قیامت کے دن) سواں کیا جائے گا اور ان کو بدوایا جائے گا۔

[۲] حضرت عبداللہ بن عمرو رضی اللہ عنہما فرماتے ہیں کہ حضرت نبی اکرم ﷺ نے ارشاد فرمایا: خَلَتَانِ لَا يُحْصِيهِمَا رَجُلٌ مُسْلِمٌ إِلَّا دَخَلَ الْجَنَّةَ، أَلَا وَهَمَا يَسِيرٌ، وَمَنْ يَفْعَلْ بِهِمَا قَلِيلٌ: يُسَبِّحَ اللَّهَ فِي دُبُرِ كُلِّ صَلَاةٍ عَشْرًا، وَيَحْمَدُهُ عَشْرًا، وَيُكَبِّرُهُ عَشْرًا، قَالَ: فَإِنَّا رَأَيْنَا رَسُولَ اللَّهِ ﷺ يَفْعَلُهَا بِيَدِهِ۔^۲

(جامع ترمذی۔ ابواب الدعوات: رقم: ۳۳۱۰)

ترجمہ: دو خصلتیں ایسی ہیں اگر کوئی مسلمان انہیں اختیار کر لے تو وہ جنت میں داخل ہوگا، دھیان سے سن لو، دونوں آسان ہے لیکن اس پر عمل کرنے والے کم ہیں۔ ہر نماز کے

^۱ امام نووی رحمہ اللہ نے اس روایت کو حسن کہا ہے (کتاب الادکار: ۵۳)

^۲ امام ترمذی رحمہ اللہ نے اس روایت کو حسن صحیح کہا ہے (جامع ترمذی۔ ابواب الدعوات: رقم: ۳۳۱۰)

بعد ۱۰ مرتبہ سُبْحَانَ اللَّهِ، ۱۰ مرتبہ الْحَمْدُ لِلَّهِ اور ۱۰ مرتبہ اللَّهُ أَكْبَرُ کہے۔ حضرت عبداللہ بن عمرو رضی اللہ عنہما فرماتے ہیں کہ میں نے حضرت نبی اکرم صلی اللہ علیہ وسلم کو دیکھا کہ آپ صلی اللہ علیہ وسلم اپنی انگلیوں پر گنا کرتے تھے۔

[۳] حضرت عبداللہ بن عمرو رضی اللہ عنہما فرماتے ہیں۔

رَأَيْتُ النَّبِيَّ ﷺ يَغْقِدُ التَّسْبِيحَ بِيَدِهِ^۱

(جامع ترمذی۔ ابواب الدعوات: رقم: ۳۳۸۶)

ترجمہ: میں نے حضرت نبی اکرم صلی اللہ علیہ وسلم کو اپنی انگلیوں پر تسبیح گنتے ہوئے دیکھا۔
ان روایات سے معلوم ہوا کہ اذکار کو گنتے کے لئے اپنے ہاتھوں کی انگلیوں کا استعمال کرنا چاہیے۔

﴿کنکریوں، گٹھلیوں اور تسبیح وغیرہ پر اذکار گنتے کا ثبوت﴾

کتب حدیث میں بہت ساری احادیث ایسی بھی ملتی ہیں (جن میں بعض صحیح، بعض حسن اور بعض ضعیف درجہ کی روایات ہیں)۔ جن سے یہ بات بخوبی معلوم ہوتی ہے کہ اذکار کو گنتے کے لئے کنکریوں، گٹھلیوں اور تسبیح وغیرہ کا استعمال کرنا بالکل جائز ہے۔ چوں کہ اس رسالہ میں اختصار مطلوب ہے اس لئے ذیل میں چند احادیث ہی پیش خدمت ہیں۔

روایت نمبر [۱] حضرت سعد بن ابی وقاص رضی اللہ عنہ فرماتے ہیں

أَنَّهُ دَخَلَ مَعَ رَسُولِ اللَّهِ ﷺ عَلَى امْرَأَةٍ وَبَيْنَ يَدَيْهَا نَوَى أَوْ حَصَى تُسَبِّحُ بِهِ فَقَالَ: أَحْبَبْتُكَ بِمَا هُوَ أَيْسَرُ عَلَيْكَ مِنْ هَذَا أَوْ أَفْضَلُ. فَقَالَ: سُبْحَانَ اللَّهِ عَدَدَ مَا خَلَقَ فِي السَّمَاءِ وَسُبْحَانَ اللَّهِ عَدَدَ مَا خَلَقَ فِي الْأَرْضِ وَسُبْحَانَ اللَّهِ عَدَدَ مَا

^۱ امام ترمذی رحمہ اللہ نے اس روایت کو حسن کہا ہے (جامع ترمذی۔ ابواب الدعوات: رقم: ۳۳۸۶)

خَلَقَ بَيْنَ ذَٰلِكَ وَسُبْحَانَ اللَّهِ عَدَدَ مَا هُوَ خَالِقٌ وَاللَّهُ أَكْبَرُ مِثْلَ ذَٰلِكَ وَالْحَمْدُ لِلَّهِ
مِثْلَ ذَٰلِكَ. وَلَا إِلَهَ إِلَّا اللَّهُ مِثْلَ ذَٰلِكَ. وَلَا حَوْلَ وَلَا قُوَّةَ إِلَّا بِاللَّهِ مِثْلَ ذَٰلِكَ.

(جامع ترمذی۔ کتاب الدعوات، رقم: ۳۵۶۸، المستدرک علی

المصحیحین۔ کتاب الدعاء، رقم: ۲۰۰۹، صحیح ابن حبان۔ کتاب الترفیع، رقم: ۸۳۷)

ترجمہ: میں حضرت رسول اللہ ﷺ کے ساتھ ایک عورت کے پاس گئے۔ اس کے سامنے
گھٹلیاں یا کنکریاں تھیں جن کے ذریعے وہ تسبیح کر رہی تھی۔ آپ ﷺ نے ان سے
فرمایا: میں تمہیں اس سے افضل یا آسان چیز بتاتا ہوں۔ سُبْحَانَ اللَّهِ عَدَدَ مَا خَلَقَ فِي
السَّمَاءِ وَسُبْحَانَ اللَّهِ عَدَدَ مَا خَلَقَ فِي الْأَرْضِ وَسُبْحَانَ اللَّهِ عَدَدَ مَا خَلَقَ بَيْنَ
ذَٰلِكَ وَسُبْحَانَ اللَّهِ عَدَدَ مَا هُوَ خَالِقٌ وَاللَّهُ أَكْبَرُ (یعنی اللہ تعالیٰ کے لئے آسمان اور
زمین کی مخلوقات کے برابر پاکی ہے۔ پھر جو کچھ ان کے درمیان ہے اور جس چیز کو وہ قیامت
کے دن تک پیدا کرے گا اور اللہ بہت بڑا ہے۔ اسی طرح الْحَمْدُ لِلَّهِ، ایسے ہی لَا إِلَهَ
إِلَّا اللَّهُ، ایسے ہی لَا حَوْلَ وَلَا قُوَّةَ إِلَّا بِاللَّهِ۔)

❁ سنی تحقیق

۱۔ عبد اللہ بن محمد بن مسلم رحمہ اللہ

۱۔ امام ترمذی رحمہ اللہ نے اس روایت کو حسن غریب کہا ہے (جامع ترمذی، رقم: ۳۵۶۸)

❁ امام ذہبی رحمہ اللہ نے اس روایت کو صحیح کہا ہے (مستدرک علی مصححین۔ کتاب الدعاء، رقم: ۲۰۰۹)

❁ امام ابن حبان رحمہ اللہ، عطاء مرفیہ، المقصدی رحمہ اللہ نے اس روایت کو صحیح کہا ہے (توضیح الاحکام: ۱/۳۷۵)

❁ شیخ شعیب الارسلان رحمہ اللہ نے اس روایت کو صحیح کہا ہے (صحیح ابن حبان۔ کتاب الترفیع، رقم: ۸۳۷)

❁ فرقہ اہل حدیث کے شیخ محب الدراشدی صاحب، حافظہ نبی علی زلی صاحب نے اس روایت کو صحیح اور شیخ غلام مصطفیٰ

ظہیر امن چوری صاحب نے حسن کہا ہے۔ (مذاویر شدیہ: ۱/۲۹۸، توضیح الاحکام: ۱/۳۷۵، البسۃ: ۷۰)

نمبر ۳۳، صفحہ نمبر: ۲۶)

امام ذہبی رحمۃ اللہ علیہ آپ کے بارے میں فرماتے ہیں۔

الْإِمَامُ الْمُحَدِّثُ الْعَابِدُ الثَّقَةُ (سیر اعلام النبلاء: ۱/ ۱۸۹)

امام ابن حبان رحمۃ اللہ علیہ فرماتے ہیں۔ ثقہ (سیر اعلام النبلاء: ۱/ ۱۸۹)

۲ حرملہ بن یحییٰ رحمۃ اللہ علیہ

آپ صحیح مسلم کے راوی ہیں

امام ابن حبان رحمۃ اللہ علیہ نے آپ کو ثقافت میں ذکر کیا ہیں (معجم صفات: ۵/ ۶۹)

امام عقیلی رحمۃ اللہ علیہ فرماتے ہیں۔ ثقہ (تہذیب التہذیب: ۱/ ۵۲)

امام ذہبی رحمۃ اللہ علیہ فرماتے ہیں۔ الحافظ^۱ (تذکرۃ الحفاظ: ۲/ ۵۵)

حافظ ابن حجر عسقلانی رحمۃ اللہ علیہ فرماتے ہیں۔ صدوق (تقریب التہذیب: ۹۶)

۳ عبداللہ بن وہب رحمۃ اللہ علیہ

امام ابوزرعہ رحمۃ اللہ علیہ آپ کے بارے میں فرماتے ہیں۔ ثقہ (تذکرۃ الحفاظ: ۲/ ۲۲۲)

امام نسائی رحمۃ اللہ علیہ فرماتے ہیں۔ ثقہ (تذکرۃ الحفاظ: ۱/ ۲۲۲)

امام ابن معین رحمۃ اللہ علیہ فرماتے ہیں۔ ثقہ (تہذیب التہذیب: ۵/ ۳۷)

امام ابوحاتم رحمۃ اللہ علیہ فرماتے ہیں۔ صدوق صالح الحدیث (سیر اعلام النبلاء: ۸/ ۱۳)

حافظ ابن حجر عسقلانی رحمۃ اللہ علیہ فرماتے ہیں۔ ثقہ (تقریب التہذیب: ۹۶)

امام ذہبی رحمۃ اللہ علیہ فرماتے ہیں۔ الْإِمَامُ شَيْخُ الْإِسْلَامِ، الْحَافِظُ (سیر اعلام النبلاء: ۸/ ۱۲)

^۱ محدثین کرام رحمۃ اللہ علیہم جب کسی راوی کے متعلق 'حافظ' کا لفظ استعمال کرتے ہیں وہ اس کی تعمیل کے لئے استعمال کرتے

ہیں۔ دیکھیں: (معجم اس صلاح: ۲۳)

فرقہ اہل حدیث کے شیخ کفایت اللہ ساجی صاحب لکھتے ہیں۔ امام ذہبی رحمۃ اللہ علیہ نے حافظ کا درجہ ثقہ سے بڑھ کر

بتلایا ہے 'الموقف المسند' ۵۵ (انوار البدر: ۶۸)

۴ عمرو بن حارث رضی اللہ عنہ

امام ابو حاتم رضی اللہ عنہ فرماتے ہیں۔ **احفظ الناس** (تذکرہ لحفاظ: ۳۸/۱)

امام ابن معین رضی اللہ عنہ فرماتے ہیں۔ **ثقة** (تہذیب التہذیب: ۱۰/۷)

امام نسائی رضی اللہ عنہ فرماتے ہیں۔ **ثقة** (تہذیب التہذیب: ۱۰/۷)

امام ابو زرعد رضی اللہ عنہ فرماتے ہیں۔ **ثقة** (تہذیب التہذیب: ۱۰/۷)

حافظ ابن حجر عسقلانی رضی اللہ عنہ فرماتے ہیں۔ **ثقة** (تقریب التہذیب: ۳۵۷)

۵ سعید بن ہلال رضی اللہ عنہ

آپ صحیح بخاری اور صحیح مسلم کے راوی ہیں

امام ابن سعد رضی اللہ عنہ آپ کے بارے میں فرماتے ہیں۔ **ثقة** (تہذیب التہذیب: ۶۱/۳)

امام ابن خزیمہ رضی اللہ عنہ فرماتے ہیں۔ **ثقة** (تہذیب التہذیب: ۶۱/۳)

امام ابن عبدالبر رضی اللہ عنہ فرماتے ہیں۔ **ثقة** (تہذیب التہذیب: ۶۱/۳)

امام بیہقی رضی اللہ عنہ فرماتے ہیں۔ **ثقة** (تہذیب التہذیب: ۶۱/۳)

امام دارقطنی رضی اللہ عنہ فرماتے ہیں۔ **ثقة** (تہذیب التہذیب: ۶۱/۳)

امام ذہبی رضی اللہ عنہ فرماتے ہیں۔ **ثقة** (میری الاعتدال: ۱۰۸/۳)

۶ عائشہ بنت سعد بن ابی وقاص رضی اللہ عنہ

امام عیسیٰ رضی اللہ عنہ آپ کے بارے میں فرماتے ہیں۔ **ثقة** (تہذیب التہذیب: ۱/۲۵۷)

امام ابن حبان رضی اللہ عنہ نے آپ کو ثقات میں ذکر کیا ہیں (کتاب الثقات: ۹۰/۴)

حافظ ابن حجر عسقلانی رضی اللہ عنہ فرماتے ہیں۔ **ثقة** (تقریب التہذیب: ۱۶۷)

۷ حضرت سعد بن ابی وقاص رضی اللہ عنہ

جلیل القدر صحابی رسول صلی اللہ علیہ وسلم (تقریب التہذیب: ۱۷۲)

معلوم ہوا اس روایت کی سند صحیح ہے

فائدہ: اس صحیح روایت سے پتہ چلا کہ حضرت نبی اکرم ﷺ نے اس عورت کو ذکر کرنے کے لئے گٹھلیاں اور کنکریاں استعمال کرنے پر منع نہیں فرمایا۔ جو کہ اس کے جائز ہونے کی واضح دلیل ہے اور اس قسم کی روایات اصول حدیث میں تقریری احادیث کہلاتی ہیں کما لا یخفی

چنانچہ حضرت شیخ عبدالحق محدث دہلوی رحمہ اللہ (المجموع ۱۰۵۲) فرماتے ہیں۔

أَنَّ الْحَدِيثَ فِي إِصْطِلَاحِ جَمْهُورِ الْمُحَدِّثِينَ يُطْلَقُ عَلَى قَوْلِ النَّبِيِّ ﷺ وَفِعْلِهِ وَتَقْرِيرِهِ وَمَعْنَى التَّقْرِيرِ أَنَّهُ فَعَلَ أَحَدٌ أَوْ قَالَ شَيْئًا فِي حَضْرَتِهِ ﷺ وَلَمْ يُنْكِرْهُ وَلَمْ يَمْنَعْهُ عَنْ ذَلِكَ، بَلْ سَكَتَ وَقَرَّرَ۔

ترجمہ: جمہور محدثین کی اصطلاح میں حدیث کا اطلاق حضرت نبی اکرم ﷺ کے قول و فعل اور تقریر پر ہوتا ہے۔ تقریر کا مطلب یہ ہوتا ہے کہ کسی نے آپ ﷺ کی موجودگی میں کوئی کام کیا یا کوئی بات کہی آپ ﷺ نے اس پر نہ تو نکیر فرمائی اور نہ ہی اس سے روکا بلکہ خاموشی اختیار کی اور اس کو ثابت فرمایا۔

(الحقمة للشيخ عبدالحق بن سيف الدين المحدث الدهلوي رحمه الله: ۱)

اس روایت کے متعلق علماء کرام کے قواسط ملاحظہ فرمائیں۔

✽ ملا علی قاری رحمہ اللہ (المجموع ۱۰۱۳) اس روایت کے تحت لکھتے ہیں۔

وَهَذَا أَصْلٌ صَحِيحٌ لِتَجْوِيزِ السُّبْحَةِ بِتَقْرِيرِهِ ﷺ فَإِنَّهُ فِي مَعْنَاهُ، إِذْ لَا فَرْقَ بَيْنَ الْمَنْظُومَةِ وَالْمَنْثُورَةِ فِيمَا يُعَدُّ بِهِ، وَلَا يُعْتَدُّ بِقَوْلٍ مَنْ عَدَّاهَا بِدَعَا، وَقَدْ قَالَ الْمَشَايخُ: أَنَّهَا سَوْطُ الشَّيْطَانِ، وَرَوَى أَنَّهُ رُئِيَ مَعَ الْجَنِّدِ سُبْحَةً فِي يَدِهِ حَالِ انْتِهَائِهِ، فَسُئِلَ عَنْهُ فَقَالَ: شَيْءٌ وَصَلْنَا بِهِ إِلَى اللَّهِ كَيْفَ نَتْرُكُهُ؟

(مرآة السفاہیح: ۵/۲۲۱)

ترجمہ: یہ حدیث صحیح دلیل ہے تبیح کے جواز کی اس لئے کہ حضرت نبی اکرم ﷺ نے ان کو گٹھیوں یا کنکریوں پر گنتے ہوئے دیکھا اور اس پر انکار نہیں فرمایا۔ کھلے دانے یا پروئے ہوئے میں کوئی فرق نہیں ہیں اس لئے جو لوگ اس کو بدعت کہتے ہیں ان کا قول قابل اعتماد نہیں ہے۔ حضرات صوفیہ کرام رحمہ اللہ یہ فرماتے ہیں کہ یہ تبیح شیطان کا کوڑا ہے۔ حضرت جنید بغدادی رحمہ اللہ کے ہاتھ میں کسی نے اس وقت تبیح دیکھی جب وہ منتہائے کمں کو پہنچے تھے۔ اس سے اس کے بارے میں سوال کیا گیا۔ آپ رحمہ اللہ نے فرمایا: جس چیز کے ذریعہ ہم اللہ تعالیٰ تک پہنچے اس کو کیسے چھوڑ دیں۔

✽ علامہ محمد محمود خطاب الشبکی رحمہ اللہ (حسبی ۱۳۵۲ھ) اس روایت کے تحت لکھتے ہیں۔
وفیہ دلالة علی جواز عدّ التسبیح بالنوی او الحصى فانه من التبیح لم یمنه المرأة عن ذالک بل ارشدها الی ما هو ایسر لها و افضل ولو کان غیر جائز لبین لها ذالک۔ (المسئول عند السور و شرح مسی بی ۵: ۸/۱۶۳)

ترجمہ: تبیح کو گٹھیوں اور کنکریوں پر شمار کرنے کے جواز کی اس روایت میں دلیل ہے۔ اس لئے کہ حضرت نبی اکرم ﷺ نے اس عورت کو اس سے منع نہیں فرمایا بلکہ آسانی کی طرف رہنمائی فرمائی اور اگر یہ جائز نہ ہوتا تو آپ ﷺ اس کو ضرور منع فرماتے۔

✽ فرقہ اہل حدیث کے مشہور عالم مولانا شمس الحق عظیم آبادی صاحب (المسوی ۱۳۲۹ھ) اس روایت کے تحت لکھتے ہیں۔

وَهَذَا أَضَلُّ صَحِيحٌ لِتَجْوِيزِ السُّبْحَةِ بِتَقْرِيرِهِ فَإِنَّهُ فِي مَعْنَاهَا إِذَا لَفَزَ بَيْنَ الْمَنْظُومَةِ وَالْمَنْثُورَةِ فِيمَا بَعْدَهُ وَلَا يُعْتَدُّ بِقَوْلٍ مَنْ عَدَّهَا بِدْعَةً.

(عون السعبد: ۳/۲۵۵)

ترجمہ: حضرت نبی اکرم ﷺ کا گٹھلیوں پر نکیر نہ فرمانا تسبیح کے جائز ہونی کی صحیح اصل ہے کیونکہ تسبیح بھی گٹھلیوں کے ہم معنی ہے کیونکہ شمار کرنے کے لئے اس سے کوئی فرق نہیں پڑتا کہ گٹھلیاں پروئی ہوئی ہوں یا بغیر پروئی ہوئی ہوں۔ اور جو لوگ اس کو بدعت شمار کرتے ہیں ان کا قول لائق اعتبار نہیں۔

نوٹ: شیخ البانی صاحب (السیبی ۱۲۲۰ھ) کے اس روایت پر مشہور اعتراضات کے جوابات۔

اعتراض نمبر ۱: اس روایت کی سند میں خزیمرہ راوی غیر معروف ہے؟

✶ شیخ البانی صاحب کا اس روایت پر ضعف کا حکم لگانا اور اس کی وجہ یہ بیان کرنا کہ اس روایت کی سند میں خزیمرہ مجہول راوی موجود ہے صحیح نہیں ہے۔ کیونکہ مستدرک حاکم اور صحیح ابن حبان کی سند میں خزیمرہ راوی موجود ہے ہی نہیں۔

✶ مستدرک حاکم کی سند:

حدثنا إسماعيل بن أحمد بن حجر جاني ثنا محمد بن الحسن بن قتيبة العسقلاني ثنا حماد بن يحيى أسأ بن وهب أخبرني عمرو بن الحارث: أن سعيد بن أبي هلال حدثه عن عائشة بنت سعد بن أبي وقاص رضي الله عنه عن أبيها

(المستدرک علی الصحیحین: کتاب الدعاء، رقم: ۲۰۰۹)

✶ صحیح ابن حبان کی سند:

أَخْبَرَنَا عَبْدُ اللَّهِ بْنُ مُحَمَّدٍ بْنُ سَلَمٍ، قَالَ: حَدَّثَنَا خُزَيْمَةُ بْنُ يَحْيَى، قَالَ: حَدَّثَنَا أَبُو وَهَبٍ، قَالَ: أَخْبَرَنِي عَمْرُو بْنُ الْحَارِثِ، أَنَّ سَعِيدَ بْنَ أَبِي هَلَالٍ حَدَّثَهُ، عَنْ عَائِشَةَ بِنْتِ سَعْدِ بْنِ أَبِي وَقَاصٍ، عَنْ أَبِيهَا

(صحیح ابن حبان = کتاب الرقاق: تحت الرقم: ۸۳۷)

یہی بات فرقہ اہل حدیث کے نامور علماء کرام نے بیان کی ہے۔

چنانچہ فرقہ اہل حدیث کے مشہور عالم شیخ محب اللہ شاہ راشدی صاحب^۱ فرماتے ہیں۔
 آپ فرماتے ہیں اس حدیث کو لے کر علامہ البانی نے غلطی پیش کی ہیں ایک تو اس کی سند
 میں خزیمہ راوی غیر معروف ہے اس کے متعلق اولاً یہ گزارش ہے کہ مستدرک حاکم میں سعید
 بن ابی ہلال اور عائشہ بنت سعد کے درمیان خزیمہ کا واسطہ نہیں۔ (دیکھئے مستدرک الحاکم
 ج ۱ ص ۵۳۸)۔ جبکہ حاکم کی روایت میں غیر معروف راوی ہے ہی نہیں تو پھر حاکم کا اس کا
 صحیح کہنا اور حافظ ذہبی کی موافقت بالکل صحیح ہے علامہ صاحب کا اس پر اعتراض کرنا بالکل
 بے جا ہے۔ محوظ۔۔۔ سعید بن ابی ہلال مدس بھی نہیں ہیں کہ کہا جائے کہ حاکم کی روایت
 میں اس نے تدلیس کی ہے اور خزیمہ کا واسطہ گرایا ہے مطلب یہ راوی ثقہ ہے مدس بھی نہیں
 ہے۔ عائشہ بنت سعد سے اس کا سماع ممکن ہے لہذا یہ روایت صحیح ہے۔

(فتاویٰ راشدیہ: ۱/۲۹۸)

❦ فرقہ اہل حدیث کے دوسرے مشہور عالم شیخ امین اللہ پشاورمی صاحب فرماتے

۱ آپ کا شمار فرقہ اہل حدیث کے چوٹی کے علماء میں ہوتا ہے۔

❦ فرقہ اہل حدیث کے مشہور عالم مولانا رشید الحق اثری صاحب آپ کے بارے میں لکھتے ہیں۔

’محب اللہ شاہ راشدی صاحب وہ ہستی ہیں کہ جن کے تذکرے کے بغیر تاریخ سندھ نامکمل ہے، آپ علم و فضل و ورع و تقویٰ
 قتل و بردباری کا پہاڑ تھے۔ آپ کی زندگی باریب سلف نمونہ تھی (مقالات رشیدیہ: ۱/۲۱)

❦ حافظ میر علی زئی صاحب لکھتے ہیں۔

’اگر مجھے رکن و مقام کے درمیان کھڑا کر کے قسم دی جائے تو یہی کہوں گا کہ میں نے شیخنا سید محب اللہ شاہ سے زیادہ نیک و زہد
 اور الفضل۔۔۔ انسان کوئی نہیں دیکھا (مقالات: ۱/۵۰۵)

❦ فرقہ اہل حدیث کے مشہور مورخ مولانا سحاق بھٹی صاحب لکھتے ہیں۔

حضرت سید محب اللہ شاہ صاحب علم و فضل کے اعتبار سے بڑے جامع الکملات تھے۔ تمام علوم اسلامیہ پر ان کی مکمل
 دسترس تھی۔ علوم حدیث سے قلبی لگاؤ تھا۔ (مقالات رشیدیہ: ۱/۴)

ہیں۔ شیخ البانی نے اس حدیث کو ضعیف کہا ہے کیونکہ اس میں خزیمہ مجہول ہے۔ (مگر) میں کہتا ہوں کہ مستدرک کی حدیث میں خزیمہ نہیں ہے۔ (لنیل لحاظ: ۱۶۷/۱)

لہذا اس سے یہ بات ثابت ہوئی کہ شیخ البانی صاحب کا اس روایت پر ضعف کا حکم بگنا اور اس کی وجہ یہ بیان کرنا کہ اس روایت کی سند میں خزیمہ مجہول راوی موجود ہے صحیح نہیں ہے۔ کیونکہ مستدرک حاکم اور صحیح ابن حبان کی سند میں خزیمہ راوی موجود ہے ہی نہیں۔

پھر بھی اگر کوئی صاحب یہ کہے کہ ابوداؤد شریف کی روایت کی سند میں خزیمہ نامی راوی موجود ہیں۔ تو اس کا جواب ہم فرقہ اہل حدیث کے مشہور محقق عالم حافظ زبیر علی زکی صاحب کی کتاب سے پیش کرتے ہیں۔

آپ لکھتے ہیں:

’خزیمہ مذکورہ کی توثیق ابن حبان، ترمذی، ذہبی اور ضیاء المقدسی نے کر رکھی ہے لہذا حافظ ابن حجر کا اسے (لا یعرف) کہنا صحیح نہیں ہے۔ اس روایت کے بہت سے شواہد ہیں (مثلاً دیکھئے لمعہ فی لیسعہ للسبوحی و لحوی للفتاویٰ ج ۲ ص ۶-۷) شیخ البانی نے اس روایت کو ضعیف قرار دیا حالانکہ یہ روایت حسن لذاتہ ہے اور شواہد کے ساتھ صحیح ہے۔

(فتاویٰ علیہ: ۱/۳۷۵)

فرقہ اہل حدیث کے شیخ غلام مصطفیٰ ظہیر امن پوری صاحب خزیمہ کے بارے فرماتے ہیں: خزیمہ حسن الحدیث ہے۔ (نسخہ: شمارہ نمبر ۳۳، صفحہ نمبر: ۲۶)

لہذا اگر یہ بات تسلیم بھی کی جائے کہ اس روایت کی سند میں خزیمہ نامی راوی موجود ہے تب بھی یہ روایت صحیح ہے۔ کیونکہ فرقہ اہل حدیث کے نامور علماء کرام کے نزدیک خزیمہ حسن الحدیث ہے۔

اعتراض نمبر ۲: شیخ البانی صاحب لکھتے ہیں کہ اس روایت کی سند میں دوسرا راوی سعید بن ابی

ہلال مختلط تھے۔

✽ اس اعتراض کا جواب ہم شیخ محب اللہ شاہ راشدی صاحب کی کتاب سے پیش کرتے ہیں۔

شیخ محب اللہ شاہ راشدی صاحب شیخ البانی صاحب کے اس اعتراض کا جواب دیتے ہوئے فرماتے ہیں۔

’یہ بات علامہ صاحب نے عجیب لکھی ہے سعید بن ابی ہلال ثقہ ہے اور جماعت نے ان سے حجت لی ہے۔ بخاری، مسلم و جمیع صحاح ستہ وغیرہا کے مصنفین نے ان سے احتجاج کیا ہے۔ ایسے راوی کے نام ساجی کی حکایت نقل کر کے اس کی تضعیف کا اظہار انتہائی تنہک و تصرف ہے سب کو پتہ ہے کہ امام بخاری جس راوی سے حجت لیں، یعنی اس راوی کی روایت کو اصولاً و احتجاجاً نہ کہ حبیفاً و اشتہاراً ذکر کریں وہ راوی بالکل ثقہ ہوتا ہے اور سعید بن ابی ہلال بھی ایسے راویوں میں سے ہے۔ لہذا علامہ صاحب کا یہ قول (کہ سعید بن ابی ہلال مختلط تھے) ساقط ہے۔ (فتاویٰ راشدیہ: ۱/۲۹۹)

حافظ زبیر علی زئی صاحب فرماتے ہیں: ’سعید (بن ابی ہلال) پر اختلاط کا الزام مردود ہے‘ (فتاویٰ علمیہ: ۱/۳۷۵)

حافظ زبیر علی زئی صاحب کا اس روایت کے متعلق آخری فیصلہ: ’بعض جدید محققین کا اسے (یعنی اس روایت کو) ضعیف کہنا غلط ہے۔ اس حسن لذاتہ روایت کے بہت سے شواہد ہیں۔‘ (فتاویٰ علمیہ: ۱/۳۷۵)

لہذا اس تمام تفصیل کے بعد یہ بات ثابت ہوتی ہے کہ مذکورہ روایت بالکل صحیح ہے اور اس روایت سے دانے دار شیعہ کے جواز پر استدلال کرنا بالکل صحیح ہے۔

روایت نمبر [۲] حضرت صفیہ رضی اللہ عنہا فرماتی ہیں۔

تَدَخَلَ عَلَيَّ رَسُولُ اللَّهِ ﷺ وَبَيْنَ يَدَيَّ أَرْبَعَةُ آلَافِ نَوَاقٍ أَسْبَحُ بِهِنَّ، فَقَالَ: يَا بِنْتَ حُبَيْبٍ مَا هَذَا؟ قُلْتُ: أَسْبَحُ بِهِنَّ، قَالَ: قَدْ سَبَّحْتَ مُنْذُ قُمْتُ عَلَى رَأْسِكَ أَكْثَرَ مِنْ هَذَا۔ قُلْتُ: عَلَّمَنِي يَا رَسُولَ اللَّهِ ﷺ، قَالَ: قَوْلِي سُبْحَانَ اللَّهِ عَدَدَ مَا خَلَقَ مِنْ شَيْءٍ۔ (المسند، ک عمی الصحیحین۔ کتاب الدعاء، رقم: ۲۰۰۸) ^۱

ترجمہ: میرے پاس رسول اللہ ﷺ تشریف لائے، اس وقت میرے سامنے چار ہزار گٹھلیاں رکھی ہوئی تھیں اور میں ان پر تسبیح پڑھ رہی تھی۔ آپ ﷺ نے پوچھا! اے حبیبی کی بیٹی! یہ کیا ہے؟ میں نے کہا: میں ان پر تسبیح پڑھ رہی ہوں۔ آپ ﷺ نے فرمایا: میں جب سے تیرے پاس کھڑا ہوں، اس سے زیادہ تسبیح پڑھ چکا ہوں۔ میں نے پوچھا: یا رسول اللہ ﷺ مجھے سکھا دیجئے۔ آپ ﷺ نے فرمایا یہ پڑھا کرو۔ سُبْحَانَ اللَّهِ عَدَدَ مَا خَلَقَ مِنْ شَيْءٍ۔

مذکورہ بالا روایات سے یہ بات صاف معلوم ہوتی ہیں کہ اذکار وغیرہ کو گننے کے لئے گٹھلیوں، کنکریوں اور دانے دار تسبیح وغیرہ کا استعمال کرنا بالکل جائز ہے۔ کیونکہ اگر ان کا استعمال ناجائز ہوتا تو حضرت نبی اکرم ﷺ اس عورت کو اس عمل سے ضرور منع فرماتے جو کہ اس کے جائز ہونے کی صاف دلیل ہے جیسا کہ اوپر بیان کیا گیا۔ اب جو لوگ اذکار وغیرہ کو گننے کے لئے گٹھلیوں، کنکریوں اور دانے دار تسبیح وغیرہ کے استعمال کو ناجائز اور بدعت تصور کرتے ہیں ان کا نظریہ بالکل غلط ہے۔

^۱ امام حاکم رحمہ اللہ، امام ذہبی رحمہ اللہ اور علامہ جلال الدین سیوطی رحمہ اللہ نے اس روایت کو صحیح کہا ہے۔

(المسند، ک عمی الصحیحین۔ کتاب الدعاء، رقم: ۲۰۰۸، لمجد فی السحۃ لمسیوطی: ۱۷۱)

حفظ بن حجر عسقلانی رحمہ اللہ نے اس روایت کو حسن کہا ہے (تذکرۃ: ۱/ ۸)

﴿صحابہ کرام رضوان اللہ علیہم اجمعین سے ثبوت﴾

صحیح حدیث میں آیا ہے کہ جس طرح اللہ پاک نے ساری مخلوق میں سے جناب نبی اکرم صلی اللہ علیہ وسلم کا انتخاب کیا، اسی طرح اللہ پاک نے ساری مخلوق میں سے آپ صلی اللہ علیہ وسلم کے لئے صحابہ کرام رضوان اللہ علیہم اجمعین کا انتخاب کیا۔^۱ صحابہ کرام رضوان اللہ علیہم اجمعین امت کا وہ عظیم طبقہ ہے جن کی تربیت خود امام الانبیاء جناب محمد رسول اللہ صلی اللہ علیہ وسلم نے کی۔ یہ طبقہ جناب نبی اکرم صلی اللہ علیہ وسلم کے براہ راست شاگرد ہیں۔ یہی اس دین کو سب سے پہلے لینے والے اور آگے پہنچانے والے ہیں۔ سارا دین انہی کے توسط سے امت تک پہنچا۔ صحابہ کرام رضوان اللہ علیہم اجمعین حضرت نبی اکرم صلی اللہ علیہ وسلم کی کامل اتباع کرنے والوں میں سے تھے جس کی نظیر دنیا میں نہیں ملتی۔ ان کا ہر ایک عمل حضرت نبی اکرم صلی اللہ علیہ وسلم کے طریقہ کے عین مطابق ہوتا تھا۔ اگر اذکار وغیرہ کو گننے کے لئے گٹھلیوں، کنکریوں اور دانے دار تسبیح وغیرہ کا استعمال ناجائز اور غلط ہوتا تو صحابہ رضوان اللہ علیہم اجمعین ہرگز ان کا استعمال نہ کرتے۔ صحابہ کرام رضوان اللہ علیہم اجمعین کا اذکار وغیرہ کو گننے کے لئے گٹھلیوں، کنکریوں وغیرہ کا استعمال کرنا اس کے جائز ہونے کی صاف اور واضح دلیل ہے۔

اب ہم ذیل میں چند روایات پیش کرتے ہیں جن سے یہ بات بخوبی معلوم ہوتی ہے کہ صحابہ کرام رضوان اللہ علیہم اجمعین اذکار وغیرہ کو گننے کے لئے گٹھلیوں، کنکریوں وغیرہ کا استعمال کیا کرتے ہیں۔

[آ] حضرت قاسم بن عبد الرحمن رضی اللہ عنہ فرماتے ہیں۔

كَانَ لِأَبِي الدَّرْدَاءِ نَوَى مِنَ الْعَجْوَةِ حُسْبَتٌ عَشْرًا أَوْ نَحْوَهَا فِي كَيْسٍ

^۱ (المستدرک علی الصحیحین۔ کتاب معرفة الصحابة: رقم: ۶۶۵۶)

وَكَانَ إِذَا صَلَّى الْغَدَاةَ أَقْعَى عَلَى فِرَاشِهِ، فَأَخَذَ الْكِيسَ فَأَخْرَجَهُنَّ وَاحِدَةً وَاحِدَةً يُسَبِّحُ بِهِنَّ فَإِذَا انْقَضَتْ أَغَادَهُنَّ وَاحِدَةً وَاحِدَةً، كُلُّ ذَلِكَ يُسَبِّحُ بِهِنَّ^۱

(ابن ماجہ: لا محمد بن حسیب: رقم: ۴۵۸، جیل الاوطار: ۱/۳۷۸)

ترجمہ: حضرت ابوورداء رضی اللہ عنہ کے پاس بچہ کی گھٹیاں تھیں میرا خیال ہے کہ وہ دس تھیں ایک تھیلی میں اور وہ جب صبح کی نماز پڑھ لیتے تو اپنے فرش پر بیٹھ جاتے اور اس تھیلی میں سے ایک ایک نکالتے اور تسبیح کہتے جاتے جب ساری نکال دیتے تو پھر ایک ایک واپس اس میں ڈالتے جاتے اور تسبیح کہتے جاتے۔

[۲] حضرت ام یونس رضی اللہ عنہا فرماتی ہیں:

رَأَيْتُ أَبَا صَفِيَّةَ رَجُلًا مِنْ أَصْحَابِ النَّبِيِّ ﷺ قَالَتْ كَانَ جَارَنَا فَكَانَ إِذَا أَصْبَحَ يُسَبِّحُ بِالْحَصَى وَالنَّوَى۔

(طبقات ابن سعد: ۸/۳۷، الزهد بحوالہ وصول التہانی: ۷۰)

ترجمہ: میں نے حضرت ابو صفیہ رضی اللہ عنہ کو حضرت نبی اکرم ﷺ کے صحابی تھے کو دیکھا کہ وہ ہمارا ہم سایہ تھا جب صبح ہوئی وہ کنکریوں اور گٹھیوں پر تسبیح پڑھ رہے تھے۔

[۳] حضرت زاذان رضی اللہ عنہ فرماتے ہیں۔

أَخَذْتُ مِنْ أُمِّ يَغْفُورَ تَسَابِيحَ لَهَا، فَلَمَّا آتَيْتُ عَلِيًّا عَلَّمَنِي، قَالَ: يَا أَبَا عَمْرٍ أَرَدْتُ عَلَى أُمِّ يَغْفُورَ تَسَابِيحَ۔ (مصنف بن یوسف: رقم: ۷۷۳۳)^۲

^۱ شیخ محمد سفید مدوح نے اس روایت کو صحیح اور شیخ محمد رزق نے حسن کہا ہے۔

(وصول السہلی: ۲۲، مسحہ فی مسحہ تحقیق شیخ محمد رزق: ۲۲)

^۲ شیخ محمد سفید مدوح نے اس روایت کو صحیح کہا ہے۔ (وصول السہلی: ۷۰)

^۳ شیخ محمد رزق نے اس روایت کو صحیح کہا ہے۔ (المسحہ فی مسحہ تحقیق شیخ محمد رزق: ۲۲)

ترجمہ: میں ام یعفور سے تسبیح اٹھ کر لایا جب میں حضرت علی رضی اللہ عنہ کے پاس آیا تو آپ نے مجھ سے فرمایا کہ اے ابو عمر! ام یعفور کی تسبیح اسے لوں! دو۔

[۳] حضرت نصرہ رضی اللہ عنہ فرماتے ہیں کہ قبیلہ طف وہ کے ایک شیخ نے مجھ سے یہ بیان کیا کہ۔

تَثَوَيْتُ أَبَا هُرَيْرَةَ بِالْمَدِينَةِ فَلَمْ أَرَ رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَشَدَّ تَشْمِيرًا، وَلَا أَقْوَمَ عَلَى ضَيْفٍ مِنْهُ، فَبَيْنَمَا أَنَا عِنْدَهُ يَوْمًا، وَهُوَ عَلَى سَرِيرٍ لَهُ، وَمَعَهُ كَيْسٌ فِيهِ حَصَى أَوْ نَوَى، وَأَسْفَلَ مِنْهُ جَارِيَةٌ لَهُ سَوْدَاءُ وَهُوَ يُسَبِّحُ بِهَا، حَتَّى إِذَا انْقَضَى مَا فِي الْكَيْسِ الْفَاءُ إِلَيْهَا، فَجَمَعَتْهُ فَأَعَادَتْهُ فِي الْكَيْسِ، فَدَفَعَتْهُ

إِلَيْهِ۔ (سنن ابوداؤد۔ کتاب صلاہ: رقم: ۲۱۷۵، مسند احمد: رقم: ۱۰۹۷۷) ^۱

ترجمہ: میں مدینہ میں حضرت ابو ہریرہ رضی اللہ عنہ کا مہمان ہوا۔ وہ اصحاب نبی صلی اللہ علیہ وسلم میں سب سے بڑھ کر عبادت میں مستعد اور مہمان نواز تھے۔ ایک دن میں ان کے پاس تھا جب وہ اپنے تخت پر بیٹھتے تھے اور ان کے پاس ایک تھیلی تھی اس میں کنکریاں تھیں یا گٹھلیاں۔ تخت سے نیچے ان کی لونڈی بیٹھتی تھی سیاہ رنگ کی۔ آپ بیٹھ کر ان کنکریوں یا گٹھلیوں پر تسبیح پڑھ رہے تھے۔ جب وہ ختم ہو جاتی تو وہ اسے اس کی طرف پھینک دیتے اور وہ انہیں اکٹھی کر کے پھر سے تھیلی میں بھر کر ان کو دے دیتی۔

[۵] حضرت ابو نعیم رضی اللہ عنہ فرماتے ہیں۔

أَنَّهُ كَانَ لَهُ خَيْطٌ فِيهَا الْفَاعِقْدَةُ لَا يَنَامُ حَتَّى يُسَبِّحَ بِهِ.

ترجمہ: حضرت ابو ہریرہ رضی اللہ عنہ کے پاس ایک دھاگہ تھا جس میں ہزار گریں تھیں وہ اس پر تسبیح پڑھ کر ہی سو جاتے تھے۔ (تذکرہ الحفاظ: ۳۰/۱) وسدہ حسن

^۱ ابن شیبہ ذریعہ: سادہ ضعیف صحیحہ، الطحاوی و باقی رجالہ ثقاة رجال لشيوخ و بعض

فتح حد الحدیث طرق و مشورہ نقد یہ (مسند احمد: تحت برقم: ۱۰۹۷۷)

[۶] حضرت حکیم دہلوی رحمہ اللہ فرماتے ہیں۔

أَنَّ سَعْدًا كَانَ يُسَبِّحُ بِالْحَصِيّ - (طغفات، ص: ۱۳۳/۲)

ترجمہ: حضرت سعد بن ابی وقاصؓ کنکریوں کے ساتھ تسبیح کرتے تھے۔

[۷] حضرت عبید اللہ بن اخنس رحمہ اللہ فرماتے ہیں۔

حَدَّثَنِي مَوْلَى لَأَبِي سَعِيدٍ ، عَنْ أَبِي سَعِيدٍ : أَنَّهُ كَانَ يَأْخُذُ ثَلَاثَ حَصِيَّاتٍ فَيَضَعُهُنَّ عَلَى فَخِذِهِ فَيُسَبِّحُ وَيَضَعُ وَاحِدَةً ، ثُمَّ يُسَبِّحُ وَيَضَعُ أُخْرَى ، ثُمَّ يُسَبِّحُ وَيَضَعُ أُخْرَى ، ثُمَّ يُرْفَعُنَّ وَيَصْنَعُ مِثْلَ ذَلِكَ ، وَقَالَ : لَا تُسَبِّحُوا بِالتَّسْبِيحِ صَفِيرًا .

(مصنف، ابن ابی شیبہ، رقم: ۷۷۳۳)

ترجمہ: کہ ابوسعید خدری رضی اللہ عنہ کے غلام نے ان کے متعلق مجھے خبر دی کہ آپ رضی اللہ عنہ کا معمول یہ تھا کہ وہ تین کنکریاں لیتے اور انہیں اپنی ایک ران پر رکھتے۔ پھر ایک مرتبہ تسبیح اور ایک کنکری اٹھاتے، پھر تسبیح کہتے اور دوسری کنکری اٹھاتے، پھر تسبیح کہتے اور تیسری کنکری بھی اٹھالیتے، پھر سب کنکریوں کو واپس رکھ کر یہی عمل دہرایا کرتے تھے۔ اور فرماتے کہ اس طرح تسبیح نہ کہو کہ سبئی کی آواز آنے لگے۔



﴿بزرگان دین اور علماء امت جو اللہ علیہم سے ثبوت﴾

[۱] امام یحییٰ بن معین رحمہ اللہ (معموم ۲۳۳ھ) ^۱ فرماتے ہیں۔

وَكَانَ يَحْيَىٰ مَعَ مَسْبَاحٍ فَيَدْخُلُ يَدُهُ فِي ثِيَابِهِ فَيَسْبِغُ

ترجمہ: امام یحییٰ (بن سعید القطان رحمہ اللہ) (معموم ۹۸ھ) ^۲ کے پاس ایک آلہ تسبیح تھا۔ وہ اپنے کپڑے میں ہاتھ داخل کر کے اس پر تسبیح کرتے رہتے۔

(تاریخ یحییٰ بن معین: ۳/۳۱۴) و مسند صحیح

[۲] حضرت اسماعیل بن ابراہیم رحمہ اللہ فرماتے ہیں۔

لَخَلْتُ عَلَى سَحْنُونٍ، وَهُوَ يَوْمِئِذٍ قَاضٍ، وَفِي عُنُقِهِ تَسْبِيحٌ يَسْبِغُ بِهِ

(سیر اعلام النبلاء: ۹/۴۶۳)

^۱ امام احمد بن حنبل رحمہ اللہ آپ کے بارے میں فرماتے ہیں۔ یحییٰ بن معین عسکریہ ح۔

(تذکرۃ الحفاظ: ۲/۱۲)

امام علی بن مدینی رحمہ اللہ فرماتے ہیں۔ نہیں عبد اللہ بن ابی یحییٰ بن معین (تذکرۃ الحفاظ: ۲/۱۲)

امام نسائی رحمہ اللہ فرماتے ہیں۔ ثقلاً عاملاً۔ حدیث اللہ فی الحدیث (تذکرۃ الحفاظ: ۲/۳)

امام ذہبی رحمہ اللہ فرماتے ہیں۔ الامام الفرد سید الحفاظ (تذکرۃ الحفاظ: ۲/۱۳)

حافظ ابن حجر عسقلانی رحمہ اللہ فرماتے ہیں۔ نعمہ حدیث مشہور، مخرج و تعدیل (تقریب: ۵۲)

^۲ امام احمد بن حنبل رحمہ اللہ آپ کے بارے میں فرماتے ہیں۔ یحییٰ القطان ثبت الناس (تذکرۃ الحفاظ: ۱/۲۱۹)

امام علی بن مدینی رحمہ اللہ فرماتے ہیں۔ ما راہت الحدیث علمہ بالرجال (تذکرۃ الحفاظ: ۱/۲۱۹)

امام ابن سعد رحمہ اللہ فرماتے ہیں۔ کس ثقہ حجة قریعاً مأموناً (تذکرۃ الحفاظ: ۱/۲۱۹)

امام ذہبی رحمہ اللہ فرماتے ہیں۔ امام منہ سید الحفاظ (تذکرۃ الحفاظ: ۱/۲۱۹)

حافظ ابن حجر عسقلانی رحمہ اللہ فرماتے ہیں۔ ثقلاً منقطعاً حوطاً مقلوہ (تقریب: ۵۲)

ترجمہ: میں حضرت مخدوم رحمہ اللہ^۱ (ستومی ۲۲۰ء) کی خدمت میں حاضر ہوا، ان دنوں آپ رحمہ اللہ قاضی تھے اور آپ رحمہ اللہ کے گلے میں تسبیح تھی۔ آپ رحمہ اللہ اس پر تسبیح پڑھ رہے تھے۔

[۳] شیخ الاسلام حافظ ابن تیمیہ رحمہ اللہ (ستومی ۷۲۸ء) فرماتے ہیں۔

وَأَمَّا التَّسْبِيحُ بِمَا يُجْعَلُ فِي نِظَامٍ مِنَ الْخَرَزِ وَنَحْوِهِ فَمِنْ النَّاسِ مَنْ كَرِهَهُ وَمِنْهُمْ مَنْ لَمْ يَكْرَهُهُ وَإِذَا أَحْسِنَتْ فِيهِ النِّيَّةُ فَهُوَ حَسَنٌ غَيْرُ مَكْرُوهٍ۔

(مجموع الفتاویٰ لابن تیمیہ: ۵۰۶/۲۲)

ترجمہ: موتیوں وغیرہ کی لڑی کے ساتھ تسبیح کرنے کو بعض لوگوں نے مکروہ جانا ہے اور بعض نے مکروہ نہیں سمجھا۔ جب اس میں نیت اچھی ہوگی تو اس کا استعمال اچھا ہی ہوگا مکروہ نہیں ہوگا۔

[۴] حافظ ابن حجر عسقلانی رحمہ اللہ (المومی ۸۵۲ء) فرماتے ہیں۔

الروایات فی التسبیح بالنوی والحصی کثیرة عن الصحابة وبعض امہات المؤمنین: بل رآها النبی ﷺ واقراها۔ (رہۃ المکرمی مسحة لذكر: ۶)

ترجمہ: حضرات صحابہ کرام رضوان اللہ علیہم اجمعین اور بعض امہات المؤمنین رضی اللہ عنہن سے کھجور کی گٹھلیوں اور کنکریوں کے ذریعہ تسبیح کے سلسلہ میں روایات بہت ہیں۔ بلکہ حضرت نبی اکرم ﷺ آپ نے ان کو دیکھا اور اس کو برقرار رکھا۔

[۵] علامہ جلال الدین سیوطی رحمہ اللہ (ستومی ۹۱۱ء) فرماتے ہیں۔

وَلَمْ يُنْقَلْ عَنْ أَحَدٍ مِنَ السَّلَفِ وَلَا مِنَ الْخَلَفِ الْمَنْعُ مِنْ جَوَازِ عَدِّ الذِّكْرِ

^۱ امام ذہبی رحمہ اللہ آپ کے بارے میں فرماتے ہیں۔

إمامہ العالم، فضیلہ المغرب، الحدیث، دینی وقاصی القیروان، وفاضل المدینۃ (میراعلام لہلہ: ۵۶۳/۹)

بِالسُّبْحَةِ بَلْ كَانَ أَكْثَرُهُمْ يَغْدُوْنَ بِهَا وَلَا يَذَوْنَ ذَلِكَ مَكْرُوْهَاً۔

(المنحة في السبحة: ۳۶)

ترجمہ: سلف و خلف میں سے کسی سے بھی تسبیح پر تکبیر منقول ہے، بلکہ اکثر لوگ اسے استعمال کرتے تھے اور کوئی اسے ناپسند نہیں کرتا تھا۔

[۶] علامہ ابن نجیم حنفی رحمہ اللہ (المنہج: ۱۰۷۰) فرماتے ہیں۔

لَا بَأْسَ بِاتِّخَاذِ السُّبْحَةِ الْمَعْرُوفَةِ لِاحْصَاءِ عَدَدِ الْأَذْكَارِ۔

ترجمہ: اذکار کے گننے کے لئے آلہ تسبیح کے استعمال کرنے میں کوئی حرج نہیں۔

(البحر الرائق: باب ما يقبل الصلاة: ۳۱/۲)

[۷] علامہ عبد الرؤف مندوی رحمہ اللہ (الموسم: ۱۰۳۱) فرماتے ہیں۔

ولم ينقل عن احد من السلف ولا الخلف كراحتها نعم محل ندب اتخاذها فيمن يعدها للذكر بالجمعية والحضور ومشاركة القلب للسان في الذكر والمبالغة في اخفاء ذلك۔ (مبصّر القدر: ۳۵۵/۴)

ترجمہ: سلف و خلف میں سے کسی سے بھی اس کا مکروہ ہونا منقول نہیں بلکہ جو شخص آلہ تسبیح کو مجموعی، حضور قلبی، زبان کے ساتھ، دل کی حرکت کے ساتھ ذکر میں مشغول ہو اور ذکر کو بہت زیادہ مخفی رکھتے ہوئے استعمال کرتا ہے اس کے لئے اس کا استعمال مستحب ہے۔

[۸] علامہ ابن عابدین شامی رحمہ اللہ (المنہج: ۱۲۵۲) فرماتے ہیں۔

لَا بَأْسَ بِاتِّخَاذِ الْمُسَبِّحَةِ لِغَيْرِ رِيَاءٍ كَمَا بَسِطَ فِي الْبَحْرِ۔ (رد المحتار: ۱/۵۲۱)

ترجمہ: آلہ تسبیح کے استعمال کرنے میں کوئی حرج نہیں اگر ریا کاری کی نیت نہ ہو جیسا کہ البحر الرائق میں موجود ہے۔

[۹] علامہ عبدالحی لکھنوی رحمہ اللہ (الموسم: ۱۳۰۴) نے اس مسئلہ کے ثبوت پر ایک مستقل

رسالہ (نزهة افکار فی سبحة اند کر) کے نام سے ہی تحریر فرمایا ہیں۔

[۱۱] علامہ محمد محمود خطاب الشبکی رحمہ اللہ (متوفی ۱۳۵۲ھ) فرماتے ہیں۔

وفیه دلالة علی جواز عدّ التسبیح بالنوی او الحصى فانه صلی اللہ علیہ وسلم لم ینہ المرأة عن ذالک بل ارشدھا الی ما هو ایسر لها و افضل ولو کان غیر جائز لبین لها ذالک۔ (تفسیر العبد المورود شرح مس اینی داؤد ۸۰۵/۱۶۳)

ترجمہ: تسبیح کو گٹھلیوں اور کنکریوں پر شمار کرنے کے جواز کی اس روایت میں دلیل ہے۔ اس لئے کہ حضرت نبی اکرم صلی اللہ علیہ وسلم نے اس عورت کو اس سے منع نہیں فرمایا بلکہ آسانی کی طرف رہنمائی فرمائی اور اگر یہ جائز نہ ہوتا تو آپ صلی اللہ علیہ وسلم اس کو ضرور منع فرماتے۔

[۱۲] سعودی عرب کے سابق مفتی اعظم شیخ عبدالعزیز بن باز رحمہ اللہ (متوفی ۱۴۰۹ھ) فرماتے ہیں۔

لا حرج فیہا کونہ یسبح بخرز او شیء ۷ یسبح بہ او حصی او نوی فلا بأس لکن الاصابح افضل، کونہ یسبح باصابعہ کما فعل النبی صلی اللہ علیہ وسلم فقد روی عنه صلی اللہ علیہ وسلم انه رأى بعض نساءه یسبحن بالحصی فلم ینکر ذالک علیہ الصلاة والسلام، وکان بعض السلف یسبح بالحصی وبعضهم بغيره فالامر فی هذا واسع۔

ترجمہ: تسبیح یا گٹھلی یا کنکری کے ذریعہ ذکر کرنے میں کوئی حرج نہیں، البتہ انگلیوں کے ذریعہ ذکر کرنا زیادہ افضل ہے جیسا کہ حضرت نبی اکرم صلی اللہ علیہ وسلم نے انگلیوں کے ذریعے ذکر کیا۔ لیکن احادیث میں آتا ہے کہ آپ صلی اللہ علیہ وسلم نے بعض عورتوں کو کنکریوں پر ذکر کرتے دیکھا تو آپ صلی اللہ علیہ وسلم نے ان کو اس سے منع نہیں فرمایا۔ بعض سلف کنکریوں پر تسبیح پڑھا کرتے تھے جبکہ بعض اس کے بغیر۔ لہذا اس مسئلہ میں وسعت ہے۔

شیخ رحمہ اللہ کا یہ فتویٰ ان کی ویب سائٹ پر اس لنک کے ذریعہ پڑھا اور سنا جاسکتا ہے۔

(<http://www.binbaz.org.sa/mat/1757>)

[۲] [۱] سعودی عرب کے مشہور عالم شیخ محمد بن صالح العثیمین رحمہ اللہ (سنہ ۱۴۲۱ھ) تسبیح کے استعمال کے متعلق سوال کے جواب میں فرماتے ہیں۔

السبحة يريد بها السائل الخرز التي تنظم في سلك بعدد معين يحسب به الانسان ما يقوله من ذكر وتسبيح واستغفار وغيره ذالك وهذه جائزة لا بأس بهـ (فتاوى نور على الدرب: ۲/۲۴)

ترجمہ: سائل کی مراد اگر وہ موتی ہے جو ایک لڑی میں معین مقدار میں پروئے جاتے ہیں اور اس لڑی کے ذریعے انسان اپنے ذکر، تسبیح استغفار وغیرہ کو شمار کرتا ہے تو یہ جائز ہے اس میں کوئی حرج نہیں۔

[۳] [۱] سعودی عرب کے شیخ صالح فوزان حفظہ اللہ فرماتے ہیں۔

ويباح استعمال السبحة ليعد بها الانكار والتسبيحات، من غير اعتقاد ان فيها فضيلة خاصة۔ (المحکم الفقہی: ۸۵/۱)

ترجمہ: تسبیح کا استعمال اذکار وغیرہ کے لئے درست ہے البتہ اس میں کسی خاص فضیلت کا اعتقاد نہ رکھے۔

[۳] [۱] مولانا محمد یوسف لدھیانوی رحمہ اللہ (سنہ ۱۴۲۰ھ) فرماتے ہیں۔

تسبیح بذات خود مقصود نہیں، بلکہ ذکر کے شمار کرنے کا ذریعہ ہے بہت سی احادیث میں یہ مضمون وارد ہوا ہے کہ فلان ذکر اور فلاں کلمے سو مرتبہ پڑھا جائے تو یہ اجر ملے گا، حدیث کے طلبہ سے یہ احادیث مخفی نہیں ہیں، اور ظاہر ہے کہ اس تعداد کو گننے کے لئے کوئی نہ کوئی ذریعہ ضرور اختیار کیا جائے گا، خواہ وہ انگلیوں سے گننا جائے، یا کنکریوں سے یا دانوں سے

اور جو ذریعہ بھی کیا جائے وہ بہر حال اس شرعی مقصد کے حصول کا ذریعہ ہوگا اور جو چیز کسی مطلوب شرعی کا ذریعہ ہو بدعت نہیں کہلاتا۔ بلکہ فرض کے لئے ایسے ذریعے اختیار کرنا فرض ہے اور واجب کے لئے ایسے ذریعے اختیار کرنا واجب ہے۔ اسی طرح مستحب کے لئے ایسے ذریعے کا استعمال کرنا مستحب ہوگا۔ آپ جانتے ہیں کہ حج پر جانے کے لئے بحری، بری اور فضائی تینوں راستے اختیار کئے جاسکتے ہیں لیکن اگر کسی زمانے میں ان میں سے دو راستے مسدود ہو جائیں صرف ایک کھلا ہو تو اسی کا اختیار کرنا فرض ہوگا اور اگر تینوں راستے کھلے ہوں تو ان میں کسی ایک کو اختیار کرنا فرض ہوگا۔ اسی طرح جب تسبیحات و اذکار گننا شریعت میں مطلوب ہے اور اس کے حصول کا ذریعہ تسبیح بھی ہے تو اس کو بدعت نہیں کہیں گے۔۔۔ پس جب ذکر الہی مشغول رہنا مطلوب ہے اور تسبیح کا ہاتھ میں ہونا اس مشغولی کا ذریعہ ہے تو اس کو بدعت کہنا غلط ہوگا بلکہ ذریعہ ذکر الہی ہونے کی وجہ سے اس کو مستحب کہا جائے گا تو بعید نہ ہوگا۔ (آپ کے مسائل اور ان کا حل: ۳۶۰/۳)



﴿فرقہ اہل حدیث کے علماء کرام سے ثبوت﴾

ہمارے یہاں عام طور پر فرقہ اہل حدیث کے بعض علماء تسبیح کے استعمال کو ناجائز اور بدعت تصور کرتے ہیں۔ حالانکہ ان کے اکابرین اس بات کے قائل ہے کہ اذکار کو گننے کے لئے تسبیح کا استعمال کرنا جائز ہے۔ چند حوالہ جات پیش خدمت ہیں۔

[۱] فرقہ اہل حدیث کے مولانا سید نذیر حسین دہلوی صاحب (سنہ ۱۳۲۰ھ) کے متعلق ان کے شاگرد مولانا فضل حسین سلفی صاحب لکھتے ہیں: 'شیخ کی زبان اور ہاتھ سے تسبیح کبھی نہیں چھوئی۔ آخری عمر میں جب کمزوری بڑھ گئی اور تسبیح ہاتھ سے چھوٹ کر گر جاتی تو بہت بے چینی کے ساتھ اسے تلاش کرتے۔ اگر نہ ملتی تو سخت پریشان ہوتے۔ گھر والوں نے محسوس کیا کہ یہ بے چینی تسبیح نہ ملنے کی وجہ سے ہوتی ہے تو وہ جلدی سے تلاش کر دیتے۔ شیخ کا معمول تھا کہ تسبیح کو گلے میں ڈال لیتے اور کبھی چار پائی پہ رکھ لیتے۔ حتیٰ کہ آخری وقت تک ہر طرح کی بے حواسی اور غفلت میں بھی تسبیح سے غفلت نہ ہوئی اور اسی طرح ذکر الہی کرتے کرتے دنیا سے رخصت ہو گئے۔ (النہایۃ بعد الممات: ۲۳۱)

✽ مولانا حامد حسین بستوی صاحب مولانا سید نذیر حسین دہلوی صاحب کے بارے میں لکھتے ہیں۔

'اتنی طویل علالت میں کبھی بھی آپ نے کسی کو کسی کام کے لئے نہیں کہا، تسبیح ہاتھ سے دم واپس تک نہ چھوڑی، کبھی گر جاتی تو پریشان ہو جاتے اور خود ہی تلاش کرنے لگ جاتے۔ (فتاویٰ نذیریہ: ۱/۳۹)

[۲] قاضی شوکانی صاحب (سنہ ۱۲۵۰ھ) فرماتے ہیں۔

وَالْحَدِيثَانِ الْآخَرَانِ يَدُلُّانِ عَلَى جَوَازِ عِدِّ التَّسْبِيحِ بِالنَّوَى وَالْحَصَى وَكَذَا بِالسُّبْحَةِ لِعَدَمِ الْفَارِقِ لِتَقْرِيرِهِ عليه السلام لِلْمَزَامِينِ عَلَى ذَلِكَ. وَعَدَمُ انْكَارِهِ

وَالْإِشَادَ إِلَى مَا هُوَ أَفْضَلُ لَا يُنَافِي الْجَوَازَ۔ (بین لاوطار: ۱/۸۳۷)

ترجمہ: آخری دو حدیثیں اس بات پر دلالت کرتی ہیں کہ تسبیح کو گٹھلیوں اور کنکریوں پر شمار کرنا جائز ہے اور اسی طرح حضرت نبی اکرم صلی اللہ علیہ وسلم کا دونوں عورتوں کو تسبیح شمار کرنے پر منع نہ فرمانا اور افضل کی طرف رہنمائی فرمانا جائز ہونے کے منافی نہیں۔

[۳] مولانا شمس الحق عظیم آبادی صاحب (نسیمی: ۱/۳۲۹) لکھتے ہیں۔

وَهَذَا أَصْلٌ صَحِيحٌ لَتَجْوِيزِ السُّبْحَةِ بِتَقْرِيرِهِ فَإِنَّهُ فِي مَعْنَاهَا إِذَا لَا فَرْقَ بَيْنَ الْمَنْظُومَةِ وَالْمَنْثُورَةِ فِيمَا يُعَدُّ بِهِ وَلَا يُعْتَدُّ بِقَوْلٍ مَنْ عَدَّهَا بِدَعَا۔

(عون المعبود: ۴/۲۵۷)

ترجمہ: حضرت نبی اکرم صلی اللہ علیہ وسلم کا گٹھلیوں پر تکبیر نہ فرمانا تسبیح کے جائز ہونی کی صحیح اصل ہے کیونکہ تسبیح بھی گٹھلیوں کے ہم معنی ہے کیونکہ شمار کرنے کے لئے اس سے کوئی فرق نہیں پڑتا کہ گٹھلیاں پروئی ہوئی ہوں یا بغیر پروئی ہوئی ہوں۔ اور جو لوگ اس کو بدعت شمار کرتے ہیں ان کا قول لائق اعتبار نہیں۔

[۴] مولانا عبدالرحمن مبارکپوری صاحب (نسیمی: ۱/۳۵۳) فرماتے ہیں۔

وَفِيهِ دَلِيلٌ عَلَى جَوَازِ عَدِّ التَّسْبِيحِ بِالنَّوَى وَالْحَصَى وَكَذَا بِالسُّبْحَةِ لِعَدَمِ الْفَارِقِ لِتَقْرِيرِهِ ﷺ لِلْمَرْأَةِ عَلَى ذَلِكَ وَعَدَمِ انْكَارِهِ وَالْإِشَادَ إِلَى مَا هُوَ أَفْضَلُ لَا يُنَافِي الْجَوَازَ۔ (تحفة الاحودی: ۶/۵۵۳)

ترجمہ: اس روایت میں تسبیح کو گٹھلیوں اور کنکریوں پر شمار کرنے کے جواز کی دلیل ہے اور اسی طرح حضرت نبی اکرم صلی اللہ علیہ وسلم کا دونوں عورتوں کو تسبیح شمار کرنے پر منع نہ فرمانا اور افضل کی طرف رہنمائی فرمانا جائز ہونے کے منافی نہیں۔

[۵] مولانا ابوالقاسم بنارس صاحب^۱ (سنہ ۱۳۶۹ھ) فرماتے ہیں۔
داندہار تسبیح پر تسبیح پڑھنے کی ممانعت سلف و خلف کسی سے منقول نہیں۔

(فتاویٰ ثنائیہ: ۱/۵۷۳)

[۶] مولانا ابوسعید شرف الدین دہلوی صاحب^۲ (سنہ ۱۳۸۰ھ) فرماتے ہیں۔

تسبیح وغیرہ پر ذکر اللہ بلا کراہت جائز ہے۔ (مدنی ثنائیہ: ۱/۵۷۴)

[۷] مولانا عبدالسلام بستوی صاحب (سنہ ۱۳۷۴ھ) فرماتے ہیں۔

کھجور کی گھٹلی اور سنگریزوں پر ذکر اللہ اور تسبیح پڑھنا ثابت ہے جیسا کہ ابوداؤد میں حضرت ابو ہریرہ رضی اللہ عنہ اور ترمذی میں حضرت سعد بن ابی وقاص رضی اللہ عنہ کی حدیث میں مروی ہے کہ رسول اللہ صلی اللہ علیہ وسلم نے مذکورہ دونوں چیزوں پر صحابہ کو تسبیح پڑھتے دیکھا اور منع نہیں فرمایا۔ لیکن افضل ہاتھ کی انگلیوں پر پڑھنا آیا ہے۔ (فتاویٰ عثمانیہ حدیث: ۳/۲۹۳)

[۸] شیخ محب اللہ شاہ راشدی صاحب (سنہ ۱۴۰۵ھ) فرماتے ہیں۔

بہر حال تسبیح کو بدعت قرار دینا دلائل کے مطابق صحیح نہیں ہے۔ ہاں اگر کوئی اس کو فرض واجب یا سنت سمجھ کر کام کرتا ہے تو یقیناً وہ مذموم کام کرتا ہے لیکن اگر کوئی صرف گننے کے لئے کام میں لاتا ہے تو اس میں کون سی قباحت ہے۔ (مدنی رشیدیہ: ۱/۳۰۵)

[۹] حافظ زبیر علی زئی صاحب (سنہ ۱۴۳۵ھ) فرماتے ہیں۔

آلات تسبیح پر تسبیح پڑھنا جائز ہے بدعت نہیں ہے۔ (فتاویٰ عثمانیہ: ۱/۴۷۵)

^۱ آپ کا شمار فرقہ اہل حدیث کے اکابرین علماء میں ہوتا ہے۔ دیکھیں: (علمائے اہلحدیث کی خدمات: ۱۳۴)

^۲ آپ کا شمار بھی فرقہ اہل حدیث کے اکابرین علماء میں ہوتا ہے۔

(دیکھیں: (علمائے اہلحدیث کی خدمات: ۱۰۲، تحریک اہلحدیث: ۱۳)

۱۰] شیخ امین اللہ پشاورى صاحب فرماتے ہیں: جو تسبیح اس لئے رکھے کہ اسے یاد رہے جیسے کہ تجربہ سے ثابت ہے تو یہ بدعت نہیں کیونکہ بدعت اسے کہا جاتا ہے جو عبادت کے طور پر دین میں نئی چیز نکالی جائے اور اگر عبادت کے طور پر کوئی چیز نکالی نہ جائے تو وہ بدعت نہ ہوگی۔ اس کے ساتھ گزرے ہوئے آثار سے گٹھلیوں اور کنکریوں کے ساتھ تسبیحات پڑھنے کی اباحت معلوم ہوتی ہے اور مشکوں کی لڑی بھی اسی معنی میں ہے۔

(فتاوى الدين الخالص: ١/ ٤٠)

① ② شیخ غلام مصطفیٰ ظہیر امن پوری صاحب فرماتے ہیں۔

آلہ تسبیح پر ذکر جائز ہے۔ اس کے خلاف نبی اکرم صلی اللہ علیہ وسلم اور صحابہ و تابعین سے کچھ ثابت نہیں۔ ہاں اس سلسلے میں علمائے کرام کی قرآن و سنت کی روشنی میں بیان کی گئی شرائط کی پابندی لازم ہے۔ (السنة الثمانيه نمبر: ۳۳: صفحہ: ۳۰)

فرق اہل حدیث کے نامور علماء کرام کی ان صریح عبارات سے یہ بات صاف معلوم ہوتی ہے کہ اذکار وغیرہ کو سننے کے لئے گٹھلیوں، کنکریوں اور دانے دار تسبیح وغیرہ کا استعمال کرنا بالکل جائز ہے۔



﴿ داندہ دار تسبیح پر اعتراضات کے جوابات ﴾

اعتراض نمبر ۱: اس کے ثبوت پر کوئی صحیح دلیل موجود نہیں ہے۔

جواب: یہ اعتراض بالکل غلط ہے ہم نے گذشتہ ادراق میں واضح دلائل سے اس کا ثبوت دکھا یا ہے۔ جن سے یہ بات صاف ثابت ہوتی ہے کہ ذکر و اذکار کی تعداد گننے کے لئے تسبیح وغیرہ کا استعمال بالکل جائز ہے۔

اعتراض نمبر ۲: تسبیح کے استعمال کی وجہ سے انگلیوں پر گننے والی سنت متروک ہو جاتی ہے۔
جواب: تسبیح کے دانوں پر ذکر کرنے سے جس طرح تسبیح کے دانے استعمال ہوتے ہیں اسی طرح انگلیاں بھی استعمال ہوتی ہیں۔ اور اسی طرح ہم بعض دفعہ انگلیوں پر اور بعض دفعہ تسبیح پر اذکار گنتے ہیں۔ لہذا یہ اعتراض بھی غلط ہے۔

اس اعتراض کا جواب ہم فرقہ اہل حدیث کے مشہور عالم شیخ محب اللہ شاہ راشدی صاحب کی کتاب سے بھی پیش کرتے ہیں۔

شیخ محب اللہ شاہ راشدی صاحب فرماتے ہیں: ”علامہ صاحب فرماتے ہیں کہ اس طرح (یعنی تسبیح کو مستعمل کرنے سے) انگلیوں پر گننے والی سنت متروک ہو جاتی ہے حالانکہ اس طرح قطعاً نہیں ہے ہم سارے ہر وقت، ہر نماز کے بعد دوسرے اوقات میں انگلیوں پر بھی پڑھتے ہیں اور اس کے ساتھ تسبیح کو بھی استعمال کرتے ہیں۔ (فتاویٰ رشیدیہ: ۱/۳۰۴)

اعتراض نمبر ۳: تسبیح کے رد میں حضرت عبداللہ بن مسعود رضی اللہ عنہ کی ایک روایت پیش کی جاتی ہے: **عَنِ الصَّلَاتِ بْنِ بَهْرَامَ قَالَ: مَرَّ ابْنُ مَسْعُودٍ بِامْرَأَةٍ مَعَهَا تَسْبِيحٌ تُسَبِّحُ بِهِ، فَقَطَعَهُ وَالْقَاهُ، ثُمَّ مَرَّ بِرَجُلٍ يُسَبِّحُ بِحَصَا، فَضَرَبَهُ بِرِجْلِهِ ثُمَّ قَالَ: لَقَدْ سَبَقْتُمْ، وَكَبْتُمْ بِدُعَا ظُلُمًا، أَوْ لَقَدْ غَلَبْتُمْ أَصْحَابَ مُحَمَّدٍ ﷺ عَلِيمًا**

(لبدع و لہی عنہا لاماء لحافظ محمد بن وصاح القرطبی: ۴۰، نسلسہ الضعیفہ: ۱/۸۶)

ترجمہ: حضرت صلت بن بہرام رضی اللہ عنہ فرماتے ہیں کہ حضرت عبداللہ بن مسعود رضی اللہ عنہ کا گزر ایک عورت کے پاس سے ہوا، اس کے پاس تسبیح تھی جس سے وہ تسبیح پڑھ رہی تھی۔ آپ رضی اللہ عنہ نے اس کی تسبیح کو توڑ ڈالا۔ پھر آپ رضی اللہ عنہ کا گزر ایک آدمی کے پاس سے ہوا جو کنکریوں سے تسبیح پڑھ رہا تھا۔ آپ رضی اللہ عنہ نے اس کو پاؤں سے مارا۔ پھر فرمایا: کہ تم (اپنے گمان میں صحابہ کرام رضوان اللہ علیہم اجمعین سے) آگے بڑھ گئے۔ (نہیں بلکہ) تم بے جا بدعت کے مرتکب ہوئے، تم یہ گمان کرتے ہو کہ تم حضرت نبی اکرم صلی اللہ علیہ وسلم کے اصحاب سے علم میں بڑھ گئے ہوں۔

جواب: اس روایت کے بارے میں مفتی رضاء الحق صاحب حفظہ فرماتے ہیں۔

ان الحديث منقطع لان الصلت مالم يابن مسعود رضی اللہ عنہ

(فتاویٰ دار العلوم زکریا: ۱/۶۰۲)

یہ روایت منقطع ہے حضرت صلت رضی اللہ عنہ کا عبداللہ بن مسعود رضی اللہ عنہ سے لقاء ثابت نہیں۔^۱

شیخ البانی صاحب نے بھی اس روایت کو منقطع کہا ہے۔ (السلسلة الصحيحة: ۱/۱۸۶)

اعتراض نمبر ۴: تسبیح کے رد میں حضرت عائشہ سے بھی ایک روایت پیش کی جاتی ہے:

عن امرأة من بني كليب: قالت رأتني عائشة أسبِّح بِتَسْبِيحٍ مَعِيَ فَقَالَتْ أَتَيْنِ الشَّوَاهِدُ؟ يَغْنِي الْأَصَابِعُ۔ (مصدق ابن ابی شیبہ: رقم: ۷۷۳۹)

ترجمہ: بنو کلب کی ایک عورت کہتی ہے کہ ایک مرتبہ حضرت عائشہ رضی اللہ عنہا نے مجھے دیکھا کہ

میں اپنے پاس موجود تسبیحوں سے تسبیحات شمار کر رہی تھی۔ آپ نے مجھ سے فرمایا کہ قیامت

کے دن گواہ لگایا کہاں ہیں؟

^۱ شیخ محمد سعید محمود صاحب، شیخ محمد بن رزق صاحب اور شیخ محب الدین شاہ راشدی صاحب نے بھی اس روایت کو منقطع کہا

ہے۔ (وصول النہالی: ۳۸، المنحة فی السبحة بتحقیق شیخ محمد بن رزق: ۳۰، فتاویٰ رشیدیہ: ۱/۲۹۷)

جواب: اس روایت کے سند میں بنو کلیب کی خاتون مجہول ہے۔ لہذا یہ روایت ضعیف ہے۔
اعتراض نمبر ۵: تسبیح کے رد میں حضرت ابراہیم نخعی رحمۃ اللہ علیہ سے بھی ایک روایت پیش کی جاتی ہے:

أَنَّهُ كَانَ يَنْهَى ابْنَتَهُ أَنْ تُعِينَ النِّسَاءَ عَلَى قَتْلِ خِيُوطِ التَّسْبِيحِ الَّتِي يُسَبِّحُ بِهَا۔

(مصنف ابن ابی شیبہ: رقم: ۷۷۵۲)

ترجمہ: وہ اپنی بیٹی کو اس بات سے منع کرتے تھے کہ وہ تسبیح کے دھاگے بنانے میں عورتوں کی مدد کرے۔

جواب: یہ روایت بھی ضعیف ہے کیونکہ اس روایت کی سند میں ابراہیم بن مہاجر ضعیف راوی موجود ہے۔ امام سیکی بن معین رحمۃ اللہ علیہ، امام سیکی بن سعید رحمۃ اللہ علیہ، امام ابن حبان رحمۃ اللہ علیہ، امام دارقطنی رحمۃ اللہ علیہ نے اس کو ضعیف کہا ہے۔

(تہذیب التہذیب: ۱۰۹/۱، وصول النہای: ۵۳)

امام شعبہ رحمۃ اللہ علیہ نے بھی ان پر جرح کی ہے۔ (تہذیب التہذیب: ۱۰۹/۱)

امام نسائی رحمۃ اللہ علیہ فرماتے ہیں: ليس بالقوي۔ (تہذیب التہذیب: ۱۰۹/۱)

شیخ محمد بن رزق صاحب اس روایت کے بارے میں فرماتے ہیں: اسنادہ ضعیف

لضعف ابراہیم بن المہاجر۔ (المحکم فی المسند: تحقیق شیخ محمد بن رزق: ۳۱)

شیخ محمد سعید مدوح صاحب بھی اس روایت کو ضعیف کہتے ہیں۔ (وصول النہای: ۵۳)

خلاصہ: مذکورہ تمام دلائل (احادیث نبوی صلی اللہ علیہ وسلم، آثار صحابہ رضی اللہ عنہم، اقوال علمائے امت رحمۃ اللہ علیہم بشمول فرقہ اہل حدیث کے نامور علماء کرام) سے یہ بات صاف معلوم ہوتی ہے کہ جو لوگ اذکار وغیرہ کو گننے کے لئے داندہ دار تسبیح کے استعمال کو ناجائز اور بدعت تصور

کرتے ہیں ان کا نظریہ بالکل غلط ہے۔ بلکہ دلائل و براہین سے اس کا جائز ہونا صاف معلوم ہوتا ہے۔

اللہ تعالیٰ ہم سب کو صحیح مسائل پر عمل کرنے کی توفیق عطاء فرمائے اور احقر کی اس حقیر سی کوشش کو اپنی پاک بارگاہ میں قبول فرما کر اسے میری اور پوری امت کے حق میں نافع بنائے: آمین

راقم الحروف: سہیل احمد ڈار (کر مشورہ بڈگام)

خادم مکتبہ النور کر مشورہ بڈگام کشمیر

احقر نے آج سے دو سال پہلے متکلم اسلام حضرت مولانا محمد الیاس مہسن صاحب دامت برکاتہم العالیہ سے ڈیجیٹل تسبیح کے استعمال کے متعلق سوال عرض کیا تھا۔ جس کا جواب حضرت نے پی ڈی ایف فائل کی صورت میں ارسال فرمایا تھا۔ اب افادہ عام کے لئے اس کو بھی آپ کی خدمت میں پیش کرتے ہیں۔

1

دارالافتاء مرکز اعلیٰ السنۃ والجماعۃ سرگودھا فتویٰ نمبر: 1420

بسم اللہ الرحمن الرحیم

ڈیجیٹل تسبیح کا استعمال کا حکم

السلام علیکم ورحمۃ اللہ وبرکاتہ

محترمی و مکرمی متکلم اسلام مولانا محمد الیاس مہسن حفظہ اللہ

سوال:

عرض یہ ہے کہ کیا ڈیجیٹل تسبیح استعمال کرنا جائز ہے؟

سائل: سید امجد احمد ڈار۔ کشمیر

جواب:

وعلیکم السلام ورحمۃ اللہ وبرکاتہ

واضح رہے کہ ڈیجیٹل تسبیح ہو یا دانے یا کنکریاں ہوں ان تمام سے اصل مقصود یہ ہے کہ ذکر کے شمار کرنے میں سہاؤں اور اہم ذریعہ ہے۔ لہذا اشارہ کے لیے دانوں یا مروجہ ڈیجیٹل تسبیح استعمال کرنا جائز ہے اس میں کوئی حرج نہیں۔

بعض احادیث میں بعض اذکار کی مخصوص تعداد پر تفصیلات وارد ہوتی ہیں لہذا اس تعداد کو مکمل کرنے کے لیے کوئی نہ کوئی ذریعہ اپنایا جائے گا اسی ذرائع میں سے ایک یہ ڈیجیٹل تسبیح ہے۔ لہذا اس کے استعمال میں شرعاً کوئی قباحت نہیں۔

واللہ اعلم بالصواب

محمد رفیع الرحمن

23- ستمبر 2020ء

مرتب کی دیگر تصانیف

۱۔ احادیث نبوی ﷺ اور مسنون دعائیں

۲۔ چند اہم مسائل عیدین

۳۔ چند اہم مسائل رمضان

